



Býráðsfundur
05. juli 2023

Blað nr.: 753

Formansins merki:

GERÐABÓK

Dato: 05. juli 2023
Stað: Býráðssalurin
Málsnr: 182/23 - 193

Kl. 16:00

FUNDARLEIÐARI:
Heðin Mortensen

VIÐ LUTTØKU AV:

Annfinn Brekkstein
Tróndur Sigurðsson
Kári Johansen
Súna Mørk
Björg Dam
Elsa Berg
Annika Olsen
Birgir Nielsen
Súsanna Olsen
Turið Horn
Helena Dam á Neystabø
Anja Hartmann Wardum

LUTTÓKU EISINI:

Jóan Petur Hentze

SKRIVARI:

Björgfríð Ludvig

LUTTÓKU IKKI:

PROTOKOLLFØRARI:

Magnus Dam



Innihaldsvirlit	Síða
Til viðgerðar	
182/23 23/04011-1 Gunvør Balle berst frá at mæta á býráðsfundi 5. juli 2023	755
183/23 23/04013-2 Kristianna Winther Poulsen berst frá at mæta á býráðsfundi 5. juli 2023	756
184/23 23/04040-1 Jákup Dam berst frá at mæta á býráðsfundi 5. juli 2023	757
185/23 23/03495-1 Hegnskylda, skjótibreytin o.a.	758
186/23 23/03547-1 Høvuðsumvæling av køkinum á Lágargarði	761
187/23 23/03546-1 Framtíðartryggja eldraekið - reingerðartænastan	763
188/23 23/03918-1 Stuðul til átrokandi bygningsviðlíkahald, felagshús á ovara vølli	768
189/23 21/02196-2 Uppskot til stuðulslóg til nýggjan uttara ringveg og uppskot til avtalu við TK	771
190/23 22/04631-1 Eykajáttan til 8114 kavarudding	782
191/23 22/01377-1 Vinnuútykkning á Ovara Hjalla	786
192/23 21/03568-2 Serflokkur til skúlan á Argjahamri	793
193/23 18/02077-1 Mold- og avgrevsturpláss Frammi í Dal í Kollafirði	797

 Býráðsfundur 05. juli 2023	Blað nr.: 755
	Formansins merki:

Til viðgerðar

182/23 Gunvør Balle berst frá at mæta á býráðsfundi 5. juli 2023

Viðgjørt av	Fundardagur	Málnr.	Journalnr.
1 Býráðsfundur	05.07.2023	182/23	23/04011-1

Málslýsing

Gunvør Balle hevur boðað frá, at henni berst frá at mæta til býráðsfundin.

Sambært § 18, stk. 3, í kommunustýrislógini ger býráðið av, at treytirnar fyri innkallan av tiltakslimi, ið er Turið Horn, eru loknar.

Býráðsfundur 05. juli 2023: Tikið til eftirtektar.



Býráðsfundur
05. juli 2023

Blað nr.: 756

Formansins merki:

183/23 Kristianna Winther Poulsen berst frá at møta á býráðsfundi 5. juli 2023


Viðgjørt av	Fundardagur	Málnr.	Journalnr.
1 Býráðsfundur	05.07.2023	183/23	23/04013-2

Málslýsing

Kristianna Winther Poulsen hevur boðað frá, at henni berst frá at møta til býráðsfundin.

Sambært § 18, stk. 3, í kommunustýrslógini ger býráðið av, at treytirnar fyri innkallan av tiltakslimi, ið er Helena Dam á Neystabø, eru loknar.

Býráðsfundur 05. juli 2023: Tikið til eftirtektar.

 Býráðsfundur 05. juli 2023	Blað nr.: 757
	Formansins merki:

184/23 Jákup Dam berst frá at møta á býráðsfundi 5. juli 2023

Viðgjørt av	Fundardagur	Málnr.	Journalnr.
1 Býráðsfundur	05.07.2023	184/23	23/04040-1

Máslýsing

Jákup Dam hevur boðað frá, at honum berst frá at møta til býráðsfundin.

Sambært § 18, stk. 3, í kommunustýrslógini ger býráðið av, at treytirnar fyri innkallan av tiltakslimi, ið er Anja Hartmann Wardum, eru loknar.

Býráðsfundur 05. juli 2023: Tikið til eftirtektar.



185/23 Hegnskylda, skjótibreytin o.a.

Viðgjørt av	Fundardagur	Málnr.	Journalnr.
1 Mentamálanevndin	27.06.2023	142/23	23/03495-1
2 Fíggiarnevndin	05.07.2023	211/23	23/03495-1
3 Býráðsfundur	05.07.2023	185/23	23/03495-1

Upprunin til málið

Tórshavnar kommuna hevur hegnskyldu á skjótibreytini í Sandvíkum. Onki hegn er sett upp og nógur seyður sleppur inn á skjótibreytina.

Seyðurin sleppur eisini víðari frá skjótibreytini og niðan á landsvegin. Borgarar sostatt hava klaga um leysgangandi seyð á landvegnum, tí vandi kann standast av hesum.

Lýsing av málinum

Støðan á skjótibreytini í Sandvíkum er tann, at tað sleppur nógur seyður inn á breytina. Skjótifelagið hevur gjørt vart við, at støðan er til miklan ampa fyri teirra dagliga virksemini, og so gongur tað eisini út yvir grasvøksturin á breytini (serliga á vollarum).

Aktingarmaðurin hevur verið á ástaðisfundi við Hegnsýnisnevndini og bóndanum. Á fundinum er staðfest, at seyðurin hevur frítt at ganga inn á økið hjá Byrsumúla, og sleppur so harífrá beinleiðis niðan á landsvegin. Borgarar hava klagað um leysgangandi seyð á landsvegnum.

Hegnssýnisnevndin hevur sostatt í skrivi heitt á kommuna um at fáa hesi viðurskiftini í rættlag beinavegin.

Ein niðurstøða á hesum ástaðisfundinum var, at frægasta loysn er at hegna á ella framvið øllum vollarum. Umsitingin metir, at tað eru tveir móguleikar at hegna framvið vollarum.

Fyrsti móguleikin at gera hegn niðanfyri vollarum, tvs. móti fjøruni. Hetta kann gerast eitt sindur drúgt, alt eftir hvussu nógv fólk gera arbeiðið, tí har er stórt grót, lendið er óslætt, bæði aftur og fram, og upp og niður. Ein tilík verkætlan kann eisini blíva dýr, og av tí at fjøran/hellan er ber niðan í vollar (av brimi), so er móguleikin stórur fyri, at bæði hegn og stólpar verða oyðiløgd, tá veðrið fer at leika í.

Annar móguleikin er at hegna uppi á vollarum. Har er meira slætt, og tað gevur nógv minni avbjóðingar. Tó so, so skulu pelarnir borast niður í gróti á vollarum. Tilboð er komið inn frá fyrirkomu um at seta seta hegnið upp á vollar, har teir gera sær ómak við, at ovasti partur av hegninum er javnur. Hæddin á stólpunum verða eitt sindur ymskir. Tilboðið liggur sum eitt notat í skjal 23/03495-2 í hesum málinum.

Ongin faklig meting er gjørd, um hvussu hegnið fer at síggja út reint estetiskt, um tað verður sett upp á vollar. Harafturat er skjótifelagið ikki samt um, hvar frægast er at hegna.

Ein annar móguleiki er, at kommunan fær fund í lag við bóndan um eina alternativa loysn, sum er at hegna soleiðis, at seyðurin ikki sleppur at ganga niðri í fjøruni/niðanfyri vollarum. Tá krevst at hegnað verður út á sjógv. Vansi við hesum er, at so má hegn og stólpar áhaldandi setast upp aftur eftir tørvi, tá brim hevur verið.

Málið hevur skund viðvíkjandi at kravboðini um at fáa hegnað økið av.

Lógir, ásetingar o.a.



Býráðsfundur
05. juli 2023

Blað nr.: 759

Formansins merki:

Hegnskylda.

Upplýsingar frá umsitingini

Á lögukarmi 5775 Ítróttanlegg LK57033 Byrsumúli, skjótbreyt, eru kr. 370.000 tækur til endamálið.

Önnur mál sum kunnu hava týðning fyrri málið

15/03761 Nevndarsamtyktir, Veiðifelagið Byrsumúli: Áheitan um at fáa samstarv í lag við kommununa fyrri at betra um viðurskiptini hjá skjótingini í hævudsstaðnum.

Viðmerkingar frá øðrum (t.d. deildum, staðbundnum nevndum og myndugleikum)

Skjøl

Tilboð upp á at seta hegn upp á vullanum, liggur sum eitt notat í skjál 23/03495-2 í hesum málinum.

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkar ella felagsskapir	Fyri vinnuna
Umsitingaravleiðingar				
Umhvørvisavleiðingar				
Møgulig frávik/lættar frá ásetingum				
Sosialar avleiðingar				
Fíggjarligar/búskaparligar avleiðingar				

Fíggjarligar avleiðingar: Ja Nei

Fíggjarligar avleiðingar: Ja Nei

Játtan:

Vanlig játtan

Eyka játtan

Lokað verkætlan

Játtast av:		
Deild	Verk-ætlan	Navn

Játtast á:			
Deild	Verk-ætlan	Navn	Nýggj verkætlan

Upphædd

Útgreining av fíggjarligum avleiðingum:

Íløgújáttan		
Samlaður kostnaður	Upphædd:	
Tíðarætlan (byrjan/endi)	Ár:	
Árlig avleiðing á rakstur	Upphædd:	

Tilmæli:

Trivnaðarstjórin og mentamáleiðarin mæla til at hegna á vullan og í hesum sambandi flyta kr. 370.000 av kontu 5775 Ítróttanlegg LK57033 Byrsumúli, skjótbreyt at flyta til kontu 5717 Ítróttanlegg. Málið at beina í býráðið um fíggjarnevndina.

Mentamálanevndin 27. juni 2023: Samtykt at taka undir við tilmælinum og beina málið í býráðið um fíggjarnevndina.



Býráðsfundur
05. juli 2023

Blað nr.: 760

Formansins merki:

Fíggarnevndin 05. juli 2023: Samtykt at játta kr. 370.000 kr. til hegn av kontu 5775 Ítróttanlegg LK57033 Byrsumúli, skjótibreyt á kontu 5717 Ítróttanlegg og at beina málið í býráðið sum eykajáttanarmál, ið krevur tvær viðgerðir.

Býráðsfundur 05. juli 2023: Einmælt samtykt við fyrstu viðgerð at játta kr. 370.000 kr. til hegn av kontu 5775 Ítróttanlegg LK57033 Byrsumúli, skjótibreyt á kontu 5717 Ítróttanlegg.

Málið beint víðari til aðru viðgerð.



186/23 Høvuðsumvæling av køkinum á Lágargarði

Viðgjørt av	Fundardagur	Málnr.	Journalnr.
1 Heilsu- og eldranevndin	19.06.2023	19/23	23/03547-1
2 Fíggiarnevndin	21.06.2023	191/23	23/03547-1
3 Býráðsfundur	21.06.2023	147/23	23/03547-1
4 Býráðsfundur	05.07.2023	186/23	23/03547-1

Upprunin til málið

Lýsing av málinum

Lágargarður sum var sjálvsognarstovnur til kommunan yvirtók eldraeki í 2015 er 36 ára gamal. Lágargarður treingir til at umvælast og nakað er gjørt seinnu árinum. Serliga køkurin treingir til eina høvuðsumvæling um hann framhaldandi skal kunna virka. Nakað av útbúnaðinum í køkinum er skift út seinnu árinum, tí útbúnaðurin antin gekk fyri ella var í so ringum standi at trupult var at brúka hann.

Køkurin á Lágargarði ger umframt allan mat til teir 48 borgararnar sum búgva har, eisini mat til búfólkini á Tjarnargarði í eru 41 í tali.

Eisini ger køkurin døgurða til teir áleið 30 borgararnar sum dagliga koma í virkis- og venjingarstovuna á Lágargarði umframt at matartænastan er staðsett í køkinum á Lágargarði. Tað verða í køkinum á Lágargarði gjördir døgurðar til áleið 110 heimabúgvandi borgarar, sum svarar til áleið 460 døgurða og 421 dessertir um vikuna til heimabúgvandi borgarar.

Tað er ikki longur gjørligt at økja um kapasitetin í køkinum. Sannlíkt er at matartænastan bara økist, sum tað gerast fleiri og fleiri eldri borgarar. Ætlanin er tí, at tá nýggja røktarheimi á Stórubrekku sum arbeitt verður við í løtuni er liðugt, verður matartænastan flutt av Lágargarði til køkin á nýggja røktarheiminum. Sostatt er tað sum so, ikki tørvur á at útbyggja køkin á Lágargarði, men alneyðugt at høvuðsumvæla køkin, eisini so at hann lýkur tey krøv sum verða sett til stórkøkar av hesum slag.

Sí støðulýsing frá bygningsdeildini

Tað er alneyðugt at fari verður undir at høvuðsumvæla/nýbyggja køkin á Lágargarði sum skjótast, men fyrst má arbeiði projekterast so ein neyv ætlan og kostnaðarmeting fyriliggur, soleiðis at fígging kann fáast til vega og arbeiði bjóðast út.

Bygningsdeildin metir at projekteringsarbeiðið kostar áleið 700.000 kr. men hevur ikki pening tøkkan til hetta arbeiðið. Heilsu- og umorganartænastan hevði eina minninytslu í 2022 og tí er møguligt sum eykajáttan at flyta 700.000 kr. av konto 2722 Tilboð til konto 6110 Umsiting og røkt av bygningum, soleiðis at peningur er tøkur til projekteringsarbeiðið.

Lógir, ásetingar o.a.

Upplýsingar frá umsitingini

Onnur mál sum kunnu hava týðning fyri málið

 Býráðsfundur 05. juli 2023	Blað nr.: 762
	Formansins merki:

Viðmerkingar frá øðrum (t.d. deildum, staðbundnum nevndum og myndugleikum)

Skjøl

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkar ella felagsskapir	Fyri vinnuna
Umsitingaravleiðingar				
Umhvørvisavleiðingar				
Møgulig frávik/lættar frá ásetingum				
Sosialar avleiðingar				
Fíggjarligar/búskaparligar avleiðingar				

Fíggjarligar avleiðingar: Ja Nei

Tilmæli:

Tekniski stjórin, leiðarin á bygningsdeildini og Heilsu- og umorganarstjórin mæla Heilsu- og eldranevndini til, sum eykajáttan at flyta 700.000 kr av 2722 -Tilboð á 6110 Umsiting og røkt av bygningum til projektering av hævudsumvæling ella nýbygging av køkinum á Lágargarði.

At leggja málið fyri býráðið umvegis fíggjarnevndina.

Heilsu- og eldranevndin 19. juni 2023: Samtykt at taka undir við tilmælinum og beina málið í býráðið um fíggjarnevndina.

Fíggjarnevndin 21. juni 2023: Samtykt at taka undir við heilsu- og eldranevndini og beina málið í býráðið.

Býráðsfundur 21. juni 2023: Einmælt samtykt við fyrstu viðgerð.

Málið beint víðari til aðru viðgerð.

Býráðsfundur 05. juli 2023: Einmælt samtykt.



187/23 Framtíðartryggja eldraekið - reingerðartænastan

Viðgjørt av	Fundardagur	Málnr.	Journalnr.
1 Heilsu- og eldranevndin	19.06.2023	18/23	23/03546-1
2 Býráðsfundur	21.06.2023	148/23	23/03546-1
3 Fíggjarnevndin	05.07.2023	210/23	23/03546-1
4 Býráðsfundur	05.07.2023	187/23	23/03546-1

Upprunin til málið

Lýsing av málinum

Tórshavnar kommuna stendur, eins og Føroyar sum heild, yvir fyri stórum fólkafrøðiligum avbjóðingum, sum setur verandi velferðartænastur, sum kommunan hevur ábyrgd av, undir trýst.

Á eldraekinum eru avbjóðingarnar stórar, samansettar og vaksandi.

Talið av eldri fólki økist, fólk liva longur, viðgerðarhættir í heilsuverkinum gerast alsamt betri. Tørvurin á tænastrum og búplássum frá kommununi verður tískil alsamt størri. Í tráð við, at tað gerast fleiri eldri fólk, og at livialdurin hækkar, verða eisini elsamt fleiri borgarar við ellisbrekum og varandi sjúkum, og nógvir teirra fáa tørv á persónligari og praktiskari hjálp í gerandisdegnum. Tað er týðningarmikið, at hesir borgarar fáa góða umsorgan og røkt, sum tekur stæði í tørvinum hjá tí einstaka.

Harumframt eru borgarar vorðnir meira tilvitaðir, og seta alsamt størri krøv til, at kommunan skal veita tænastrur, hvørjar tænastrur kommunan skal veita, hvussu tænastrurnar verða veittar og til góðskuna á tænastrunum.

Samstundis bendir alt á, at tað gerast færri skattgjaldarar at rinda fyri tænastrurnar komandi árinum.

Búskaparráðið hevur víst á, at tað er neyðugt, at neyv mál verða sett fyri, hvørjar framtíðar velferðartænastrur skulu veitast til hvørjar borgarar, um fólkafrøðiliga avbjóðingin og vantandi starvsfólkaorkan skal loysast.

Tórshavnar býráð hevur sett sær fyri at loysa avbjóðingarnar, sum síggjast á eldraekinum og at fara undir átøk, sum skulu viðvirka til at framtíðartryggja grundleggjandi tænastrur fyri borgaran í Tórshavnar kommunu.

Á fundi í Heilsu- og eldranevndini tann 5. juli 2021 varð samtykt, at seta ein arbeisbóluk at lýsa og greina verandi avbjóðingar á eldraekinum, og gera tilmæli til, hvussu eldraekið í Tórshavnar kommunu verður framtíðartryggjað. Ynski var um, at bæði borgarin, fakfólk og politiski myndugleikin skuldi takast við í arbeisðið.

Sum liður í hesum arbeisði eru settir triggir arbeisbólukar, sum hava viðgjørt ávíkavist tænastrur til heimabúgvandi fólkapensjónistar, tænastrur á eldrabústovnunum og starvsfólk, útbúgving og rekruttering. Í arbeisbólukunum hava limir úr øllum fakbólukum verið umboðaðir. Endamálið við arbeisbólukunum hevur verið, at fakfólk á eldraekinum fáa móguleika at greiða frá teirra sjónarmiðum, at luttaka í kjaki og at koma við ískoyti til móguligar loysnir.

Í arbeisbólukunum verður nú arbeitt við at orðað tilmæli til, hvussu eldraekið í Tórshavnar kommunu verður framtíðartryggjað. Í hesum sambandi hevur arbeisbólukurin, sum hevur viðgjørt tænastrur til heimabúgvandi pensjónistar, orðað tilmæli um reingerðartænastruna.



Lýsing av reingerðartænastuni

Reingerðartænastan er ein tænasta fyri heimabúgvandi fólkapersjónistar, ið ikki megna at gera reint sjálvi, og sum ikki búgva saman við frískum hjúnafelaga/maka ella vaksnum yvir 18 ár, ið megna at gera reint. Játtan til reingerðartænastu er treytað av, at visitator metir, at heilsufakligt grundarlag er fyri reingerðartænastu.

Borgari, sum hevur ansara, fær ikki játtað reingerðartænastu. Í serligum førum verður reingerðartænasta játtað í avmarkað tíðarskeið. Tænastan er tilskilað einkult persóni, men í ávísum førum, t.d í samband við deysðfall, verður støða tikin til, um eftirsitandi makin hevur tørv á at varðveita tænastuna.

Visitation til reingerðartænastu fevnir í dag ikki um eina ADL metan av borgaranum. Ein ADL metan er ein metan av, hvussu væl borgari megnar gerandis uppgávur í heiminum, til arbeiðis og í frítíðini. Hetta kunnu vera uppgávur so sum persónligt reinføri, at lata seg í/úr, at eta, fara á wc, innkeyp, matgerð og reingerð. Tað er ergoterapeutur, sum ger ADL metanina.

Reingerð verður veitt 3. hvørja viku í 2 manntímar, sum svara til antin 1 tíma ið tveimum reingerðarfólkum ella 2 tímar við einum reingerðarfólki. Tað, sum vanliga verður gjørt reint, er stövsúgving, vask av gólvum og vask av vesi og baðirúmið. Reingerðin fevnir um viðlíkahaldsreingerð. Høvuðsreingerð er ikki ein partur av tilboðnum.

Núverandi játtan til reingerðartænastu er kr. 800.000 árliga, og kostnaðurin fyri tænastuna er í dag kr. 1.663.569 v/ netto MVG. Brúkaragjaldið er á kr. 170 fyri hvørja reingerðarveiting, svarandi til í alt kr. 451.520 árliga.

Upprunaliga varð avgjørt, at 1/3 av kostnaðinum skuldi fíggjast við brúkaragjaldi. Í dag er brúkaragjaldið 27% av kostnaðinum.

Reingerðartænastan var áður ein partur av tí tænastu, sum heimatænastan veitti heimabúgvandi borgarum. Reingerð varð tikin úr hesi tænastu fyri áleið 15 árum síðani, og hevur ikki verið partur av heimatænastuni síðani.

Tórshavnar kommuna valdi at seta reingerðartænastuna inn aftur í 2019, men skipað á tann hátt, at privat reingerðarfyrítøka veitti reingerðarhjálpina.

Fyrsta tíðin var royndartíð, sum varð skipað soleiðis, at tað vóru teir borgarar, sum ikki megnaðu sjálvir at gera reint og sum ikki búðu saman við persóni sum kundi gera reint, sum kundu fáa reingerðartænastu. Eftir 1 ár varð skipanin sett í verk, og tá var brúkaragjald ásett. Við støði í royndarverkætlanini var mett, at pláss skuldi vera fyri 110 borgarum í skipanini.

Í 2021, tá sáttmálin við reingerðarfyrítøkuna skuldi leingjast, varð víst á, at fleiri borgarar enn væntað, vóru í skipanini, og kostnaðurin av tí sama hækkaði. Tá varð avgjørt, at kommunan bar hækkingina, og brúkaragjaldið sostatt skuldi vera óbroytt.

Tað eru í lötuni 166 borgarar, sum fáa reingerðartænastu, og 42 borgarar hava fingið játta reingerðartænastu men eru á bíðilista til reingerð.

Um reingerðartænasta skal veitast teimum 208 borgarum, sum í dag hava fingið játtað reingerðartænastu, og støði verður tikið í núverandi kostnaði, fer tænastan at kosta kr. 2.084.472 v/ netto MVG.

Sáttmálin við verandi reingerðarfyrítøku er gingin út, og reingerðartænastan hevur tí júst verið í útboð. Um tikið verður av einum av innkomnu tilboðnum, fer kostnaðurin av reingerðartænastuni at hækka frameftir. Harumframt fer talið av eldri borgarum at hækka komandi árin, og tað verða tí helst fleiri og fleiri borgarar, sum fara at søkja um reingerðartænastu.



Sí viðfest um nøgdsemi við reingerðartænastuna

Niðurstøða hjá arbeiðsbólkinum

Arbeiðsbólkurin mælir til, at reingerðartænastan skal síggjast tí breiða høpinum, og í mun til tær avbjóðingar, sum eru fyri framman. Talið á eldri borgarum í Tórshavnar kommunu fer at vaxa skjótari komandi árin, og skal kommunan megna at veita neyðturviligar røktartænastur, verður neyðugt at raðfesta og møguliga eisini at skerja tænastrnar.

Um Tórshavnar kommuna skal raðfesta við støði í teimum tænastrum, sum kommunan veitir eldri borgarum í dag, so er reingerðartænastan ein tænastr, sum kann verða avtíkin. Hetta við atlíti til, at hetta er ein tænastr, sum privatar fyrítøkur kunnu veita borgarum, og sum borgarin tí kann keypa seg til sjálvur. Í hesum sambandi vísur nøgdsemiskanningin eisini, at reingerðarhjálp frá privatarari fyrítøku er á einum støði, sum er nøktandi fyri borgaran og avvarðandi.

Verður avgerð tíkin um, at reingerðartænastr framhaldandi skal veitast, mælir arbeiðsbólkurin til, at skipanin verður endurskoðað og at kanna verður, um tænastr kann skipast á annan hátt.

Arbeiðsbólkurin mælir til, at reingerðartænastr verður avmarkað soleiðis, at tað verða settar neyvári treytir fyri at fáa tænastr. Tað skulu einans vera teir borgarar í skipanini, sum fáa umfatandi hjálp frá Heimatænastruni, sum kunnu fáa játtað reingerðartænastr.

Arbeiðsbólkurin mælir eisini til, at tað verður gjørd ein ADL metan, tá visiterast skal til reingerðartænastr, fyri soleiðis at tryggja, at borgarar við størsta tørv, fáa reingerðartænastr.

Eitt uppskot er harumframt, at reingerðartænastr verður ein partur av visitatión til heimatænastr, soleiðis at skilja, at tá borgari søkir um heimatænastr, metur visitorator eisini, um borgarin hevur tørv á reingerðartænastr. Um tørvur er á reingerðartænastr, kunnar visitorator borgaran um, at viðkomandi kann søkja um tænastr.

Arbeiðsbólkurin hevur somuleiðis umrøtt spurningin, um reingerðarhjálp frameftir kann veitast av starvsfólki í Heimatænastruni. Vísandi til, at hjálp í heiminum fyri tað mesta verður veitt fyrrapartar, og at tað møguliga er rúm fyri, at starvsfólk kunnu brúka tíð seinnapart til reingerð.

Arbeiðsbólkurin mælir eisini til, at í minsta lagi 1/3 av kostnaðinum av tænastruni skal fíggjast við brúkaragjaldi, og at brúkaragjaldið verður hækkað um neyðugt.

Úrslitini frá nøgdsemiskanningini tala eisini fyri hesum, tá tey vísa á, at borgarar og avvarðandi yvirskipað eru nøgd við kostnaðarstøðið á tænastruni. Eitt hægri brúkaragjald hevði tí allarhelst ikki havt størvegis ávirkan á, um borgarin valdi tænastruna til ella frá.

Arbeiðsbólkurin mælir Heilsu- og eldranevndini til at:

- Reingerðartænastr verður avtíkin.

Verður reingerðartænastr ikki avtíkin mælir arbeiðsbólkurin til, at:

- Neyvári treytir verða settar fyri at fáa játtað reingerðartænastr.
- Einans borgarar í skipanini, sum fáa umfatandi hjálp frá Heimatænastruni, kunnu fáa játtað reingerðartænastr.
- ADL metan verður gjørd, tá visiterast skal til reingerðartænastr, fyri soleiðis at tryggja, at borgarar við størsta tørv fáa reingerðartænastr.
- Reingerðartænastr verður ein partur av visitatión til heimatænastr, soleiðis at skilja, at tá borgari søkir um heimatænastr, metur visitorator eisini, um borgarin hevur tørv á reingerðartænastr.



- Kanna möguleikan fyri, at reingerðarhjálp frameftir kann veitast av starvsfólki í Heimatænastuni.
- Brúkaragjaldið á reingerðartænastuni verður hækkað, um tað er neyðugt fyri at røkka 1/3 av samlaða kostnaðinum av tænastuni.

Viðmerkingar frá fyrisitingini:

Sambært lóg um heimatænastu og eldrarøkt er tað ikki skylda hjá kommununi at veita fólkapensionistum reingerðartænastu. Tó kann kommunan seta tilboðið í verk um hon ynskir tað.

Umsitingin metir at tørvur er á at endurskoða reingerðartænastuna. At taka støðu til um reingerðartænastan skal halda fram og í øðrum lagi at gera skipanina soleiðis at tað er borgarin við veruligum tørvi sum kann fáa tænastuna. Hetta kann vera gjørt eftir leisti sum arbeiðsbólkurin mælir til. Umsitingin metir somuleiðis at reingerðartænastan altíð eigur at vera játta tíðaravmarka og tí skal revisiterast reguliga.

Reingerðartænastan er sera tíðarkrevjandi at umsita bæði fyrisitingarligt og hjá visitatiónini. Umsitingin metur at tíðin er koman at tillaga skipanina. Hetta kann gerast í trá við uppskoti frá arbeiðsbólkinum. Um skipanin skal halda fram sum nú, verður neyðugt at økja játtanina við áleið 1.5 mio. kr. í fíggjarætlanini fyri 2024

Lógir, ásetingar o.a.

Upplýsingar frá umsitingini

Onnur mál sum kunnu hava týðning fyri málið

Viðmerkingar frá øðrum (t.d. deildum, staðbundnum nevndum og myndugleikum)

Skjøl

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkar ella felagsskapir	Fyri vinnuna
Umsitingaravleiðingar				
Umhvørvisavleiðingar				
Møgulig frávik/lættar frá ásetingum				
Sosialar avleiðingar				
Fíggjarligar/búskaparligar avleiðingar				

Fíggjarligar avleiðingar: Ja Nei

Tilmæli:

Kommunustjórin, Heilsu- og umsorganarstjórin og miðfyrisingarstjórin mæla heilsu- og eldranevndini til at taka undir við tilmælinum frá arbeiðsbólkinum í fyrstu syftu at reingerðartænastan skal niðurlagast. Um nevndin ikki tekur undir við fyrsta tilmælinum so í øðrum lagi at taka undir við antin samlaða alternativa uppskotinum ella pørtum av hesum. At leggja málið fyri býráðið umvegis fíggjarnevndina.

 Býráðsfundur 05. juli 2023	Blað nr.: 767
	Formansins merki:

Heilsu- og eldranevndin 19. juni 2023: Nevndin tekur ekki undir við at avtaka reingerðarskipanina.

Nevndin tekur undir við at endurskoða, tillaga og broyta reingerðartænastuna í samsvari við alternativa uppskotið hjá arbeidsbólkinum umframt at reingerðartænastan verður játtað tíðaravmarkað og verður revisiterað regluliga.

Nevndin tekur ekki undir við at hækka brúkaragjaldið. Nevndin ynskir málið aftur í nevnd, tá ið omanfyri nevndu broytingar eru settar í verk og endaligur fíggjartørvur fyriliggur.

At beina málið í býráðið um fíggjarnevndina.

Býráðsfundur 21. juni 2023: Tikið av skrá.

Fíggjarnevndin 05. juli 2023: Samtykt at taka undir við heilsu- og eldranevndini, og at málið verður lagt fyri eldranevndina, tá ið endaligur fíggjartørvur fyriliggur í mun til endurskoðaðu skipanina, sum alternativa uppskotið hjá arbeidsbólkinum mælir til.

Býráðsfundur 05. juli 2023: Tikið av skrá.



188/23 Stuðul til átrokandi bygning sviðlíkahald, felagshús á ovara vølli

Viðgjørt av	Fundardagur	Málnr.	Journalnr.
1 Mentamálanevndin	05.07.2023	144/23	23/03918-1
2 Fíggjarnevndin	05.07.2023	212/23	23/03918-1
3 Býráðsfundur	05.07.2023	188/23	23/03918-1

Upprunin til málið

Umbøn frá HB og B36

Lýsing av málinum

HB og B36 hava á fundi við umboð fyri kommununa gjørt vart við stóran viðlíkahaldstørv á felagshúsinum á Ovara vølli.

Feløgini hava áður fingið stuðul í sambandi við viðlíkahald av bygningunum (stuðul til íløgur). Feløgini hava eisini fingið árigan rakstrarstuðul eitt nú til orkuútreiðslur, og sum eisini er brúkt til røkt og viðlíkahald av bygningunum.

Húsini eru ikki nýggj longur, og javnan hava verið trupulleikar við lekum frá tribunu og tekju, sum hava gjørt skaða inni í bygningunum.

Fíggjarliga byrðan at halda og endurnýggja hølina er blivin ein kleppur hjá feløgnum, og tað gongur út yvir ítróttaliga virksemd bæði fíggjarliga og í mun til trivnaðin.

Feløgini ynskja eina skipan, har kommunan stuðlar røkt- og bygning sviðlíkahaldið av bygningunum báðum við fastari upphædd í eitt áramál, so at feløgini kunnu fáa lagt ætlan fyri at dagføra bygningarnar til nútíðarstand.

Uppskot teirra er, at kommunan játtar kr. 1 mió um árið í stuðli til hvørt av húsunum.

Lógir, ásetingar o.a.

Upplýsingar frá umsitingini

Kommunan hevur á ymsan hátt stuðlað byggingini av felagshúsunum og ábøtur gjøgnum árinum. Tað er ikki so nógv ítróttafeløg í Tórshavnar kommunu, sum sjálvi eiga felagshús og av stødd sum hesi, men eitt nú kappróðrarfeløg og ríðingarfelag hava rímiliga stór felagshús. AB eigur felagshús, men skýlið og felagshølini inni í Vika hevur kommunan bygt. Væntandi verður skýlið og felagshús til Hoyvíksvøll eisini bygt og fíggjað av kommununi.

Ásannandi, at bygningrakstur og viðlíkahald er ein stór útreiðsla hjá ítróttafeløgum, og at hetta í vaksandi mun gongur útyvir virkisferið og trivnaðin í felagsskapinum, so metir umsitingin, at fastur leitur eigur at verða lagdur fyri stuðli til rakstur- og viðlíkahald av felagsbygningunum, sum ítróttafeløg eiga og hava ábyrgd av. Hetta soleiðis, at øll ítróttafeløg eru líka fyri stuðulsmøguleikanum.

Viðvíkjandi átrokandi viðlíkahaldstørvunum av HB- og B36-húsunum verður mett, at til ber at játta stuðul frá tøkum játtanum ætlað øðrum endamálum í fíggjarætlanini. Víst verður í hesum sambandi til løgukarm kr. 1 mió til Innandura spælipláss og løgukarm kr. 1 mió til ljósloysn á Tórsbreyt. Viðvíkjandi ljósloysnini til Tórsbreyt verður mælt til, at játtanin kemur á aftur í sambandi við fíggjarætlanina 2024.



Býráðsfundur
05. juli 2023

Blað nr.: 769

Formansins merki:

Onnur mál sum kunnu hava týðning fyri málið

Viðmerkingar frá øðrum (t.d. deildum, staðbundnum nevndum og myndugleikum)

Skjøl

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkar ella felagsskapir	Fyri vinnuna
Umsitingaravleiðingar				
Umhvørvisavleiðingar				
Møgulig frávik/lættar frá ásetingum				
Sosialar avleiðingar				
Fíggjarligar/búskaparligar avleiðingar	x			

Fíggjarligar avleiðingar: Ja Nei

Fíggjarligar avleiðingar: Ja Nei

Játtan:

Vanlig játtan

Eyka játtan

Lokað verkætlan

Játtast av:		
Deild	Verk-ætlan	Navn

Játtast á:			
Deild	Verk-ætlan	Navn	Nýggj verkætlan

Upphædd

Útgreining av fíggjarligum avleiðingum:

Íløgujáttan		
Samlaður kostnaður	Upphædd:	
Tíðarætlan (byrjan/endi)	Ár:	
Árlig avleiðing á rakstur	Upphædd:	

Tilmæli:

Trivnaðarstjórin og mentamála leiðarin mæla til at játta kr. 1 mió í stuðli til HB av lógukarmi L5775 LK57041 Innandura spælipláss og kr. 1 mió í stuðli til B36 av lógukarmi 5775 LK57042 Frælsur ítróttur.

Stuðulin er bundin til bygningsviðlíkahald av ávikavist HB-húsinum og B36-húsinum.

Harumframt verður mælt til at heita á umsitingina um at gera uppskot til stuðulsskipan viðvíkjandi røkt- og bygningsviðlíkahaldi av felagshúsum hjá ítróttafeløgum.

Mentamálanevndin 05. juli 2023: Ein meiriluti, Annfinn Brekkstein, Súna Mørk og Bjørg Dam, tekur undir við tilmælinum.

Ein minniluti, Annika Olsen, tekur ikki undir við málinum, tí at játtanin ætlað ljósskipan til Tórsbreyt verður brúkt.

 Býráðsfundur 05. juli 2023	Blað nr.: 770
	Formansins merki:

Ein annar minniluti, Súsanna Olsen, tekur undir við málinum treytað av, at játtan til ljósskipan á Tórsbreyt kemur á aftur fíggarætlanina í inniverandi ári.

Málið at beina í býráðið um fíggarnevndina.

Fíggarnevndin 05. juli 2023: Ein meiriluti, Heðin Mortensen, Annfinn Brekkstein og Tróndur Sigurðsson, tekur undir við meirilutanum í mentamálanevndini og beinir málið í býráðið.

Ein minniluti, Annika Olse og Elsa Berg, tekur ikki undir við málinum, tí játtanin ætlað ljósskipan til Tórsbreyt verður brúkt.

Býráðsfundur 05. juli 2023: Fyrst varð atkvøtt um soljóðandi broytingaruppskot, ið Annika Olsen setti fram vegna umboðini hjá Tjóðveldi: Tjóðveldið tekur undir við at játta HB og B36 pengar, men at játtanin á 1. mió. kr. verður tikin av konto LK 52003 Kvøldskúli í staðin fyri av Tórsbreyt.

Broytingaruppskotið fall við fimm atkvøðum fyri, sjei atkvøðum ímóti og einari blankari atkvøðu.

Fyri atkvøddu: Elsa Berg, Anja Hartmann Wardum, Turid Horn, Annika Olsen og Súsanna Olsen.

Ímóti atkvøddu: Heðin Mortensen, Annfinn Brekkstein, Tróndur Sigurðsson, Helena Dam á Neystabø, Kári Johansen, Súna Mørk og Bjørg Dam.

Blankt atkvøddi: Birgir Nielsen.

Síðani varð atkvøtt um tilmælið frá meirilutanum í fíggarnevndini, ið varð einmælt samtykt.



189/23 Uppskot til stuðulslóg til nýggjan Uttara Ringveg og uppskot til avtalu við TK

Viðgjørt av	Fundardagur	Málnr.	Journalnr.
1 Tekniska nevnd	07.06.2021	37/21	21/02196-2
2 Fíggjarnevndin	16.06.2021	160/21	21/02196-2
3 Býráðsfundur	23.06.2021	188/21	21/02196-2
4 Tekniska nevnd	08.11.2021	70/21	21/02196-2
5 Fíggjarnevndin	17.11.2021	297/21	21/02196-2
6 Býráðsfundur	25.11.2021	302/21	21/02196-2
7 Tekniska nevnd	26.04.2022	37/22	21/02196-2
8 Fíggjarnevndin	27.04.2022	120/22	21/02196-2
9 Býráðsfundur	28.04.2022	99/22	21/02196-2
10 Fíggjarnevndin	12.05.2022	123/22	21/02196-2
11 Býráðsfundur	12.05.2022	104/22	21/02196-2
12 Tekniska nevnd	03.10.2022	60/22	21/02196-2
13 Fíggjarnevndin	19.10.2022	253/22	21/02196-2
14 Býráðsfundur	27.10.2022	244/22	21/02196-2
15 Býráðsfundur	24.11.2022	265/22	21/02196-2
16 Tekniska nevnd	20.12.2022	76/22	21/02196-2
17 Fíggjarnevndin	21.12.2022	329/22	21/02196-2
18 Býráðsfundur	21.12.2022	302/22	21/02196-2
19 Tekniska nevnd	19.06.2023	34/23	21/02196-2
20 Fíggjarnevndin	21.06.2023	198/23	21/02196-2
21 Býráðsfundur	21.06.2023	163/23	21/02196-2
22 Býráðsfundur	05.07.2023	189/23	21/02196-2

Upprunin til málið

Í sambandi við at samráðingar hava verið millum Fíggjarmálaráðið og Tórshavnar kommunu um at kommunan tekur á seg at gera nýggjan Uttara Ringveg við íbindingum til Tórshavn er gjørd avtala millum partarnar um, at Føroya landsstýri letur Tórshavnar kommunu stuðul til part av verkætlanini.

Lýsing av málinum

Nýggjur Uttari Ringvegur í Tórshavn hevur verið í umbúna í mong ár og serliga síðani farið var undir at fyrireika Eysturoyartunnilin.

Landsverk hevur arbeitt við at fyrireika henda veg, og í hesi fyrireiking er linjuføring fyri vegin løgd og knútapunkt á linjuføringini staðsett (sí kort í fylgiskjølum). Vegurin verður gjørdur millum rundkoyring oman fyri Sandvíkarhjalla (C) og Marknagilsvegin við Dánjalstrøð (G). Á hesum strekkinum verða knútapunktini C1, C2 og C3, sum eru íbindingar til millum knútapunkt C og knútapunkt E, sum er rundkoyring við Villingadalsvegin/Sundsvegin. Úr knútapunkti E verður tunnil til knútapunkt F, sum er vestan fyri Hotel Føroyar. Í knútapunkti F verður gjørd rundkoyring, sum hevur fyra greinar: Ein í tunnilin, ein oman í knútapunkt G og tvær til Landið at føra ferðsluna til ávikavist Oyggarvegin og til Sandoyarleiddina.

Alt vegastrekkið millum punkt B og G verður kommunalur vegur.

Samlaði kostnaðurin er mettur til at vera 288 mió. kr.



Stuðulin frá landinum verður í mesta lagið 110 mió. kr., sum ásett er í løgtingslóg um fíggjarligan stuðul til nýggjan Uttara Ringveg í Tórshavn. Stuðulin verður veittur yvir 5 ár.

Stuðulin er treytaður av, at

- arbeiðið við nýggja Uttara Ringvegnum verður framt í sama mun, sum stuðul verður goldin út.
- Nýggi Uttari Ringvegur skal lúka krøv til ferðslutrygd og vera atkomuligur fyri ferðslu til og frá meginøkinum. Hetta er tó ikki galdandi í tíðarskeiðum, tá vegarbeiði og tilíkt verður gjørt.
- Alt vegastrekkið skal haldast frítt fyri forðingar, sum t.d. ferðslubungur, soleiðis at hámarksferðin kann haldast, og ferðslan verður tarnað minst møguligt.
- Nýggjar íbindingar í nýggja Uttara Ringveg kunnu bert gerast til vegir, sum eru ætlaðir til bilferðslu; ikki til atkomu til bygningar og tilíkt. Er neyðugt at gera nýggja íbinding til annað enn ein veg, sum bara er ætlaður bilferðslu, skulu hesar fyriskipast soleiðis, at hámarksferðin kann haldast, og ferðslan verður tarnað minst møguligt.
- Útgoldin stuðul kann verða kravdur afturgoldin, um treytirnar ikki verða hildnar. Útgoldin stuðul kann tó ikki verða kravdur afturgoldin, tá løgtingslóg um fíggjarligan stuðul til nýggjan Uttara Ringveg í Tórshavn er farin úr gildi.
- Fíggjarmálaráðið kann tinglýsa hesa avtalu á matrikulin, tá nýggi Uttari Ringvegurin er liðugur.

Avtalan er víðari treytað av, at Løgtingið samtykkir uppskotið til løgtingslóg um fíggjarligan stuðul til nýggjan Uttara Ringveg í Tórshavn, og at Tórshavnar Býráð samtykkir og fremur verkætlanina sambært ásetingum í løgtingslógini og sambært avtaluni millum Fíggjarmálaráðið og Tórshavnar kommunu um Fíggjarligan stuðul til nýggjan Uttara Ringveg í Tórshavn.

Umsitingin kannar alt tøkt verklagstilfar, forkanningar og alt annað tilfar, sum Landsverk hevur framleitt í sambandi við hesa verkætlan, og sum uttan viðurlag verður latið Tórshavnar kommunu sambært avtaluni.

Byggiskrá verður gjørd við støði í úrslitinum av hesum kanninum, og arbeiðið at fremja verkætlanina verður boðið út av umsitingini sum heildarverkætlan, antin fyri:

- Alla verkætlanina samlað,
- ella fyri vegir og tunnil hvør sær.

Umsitingin arbeiðir í hesum sambandi eisini við at finna fíggjarleist fyri kommununnar part av verkætlanini.

Lógir, ásetingar o.a.

Løgtingslóg um fíggjarligan stuðul til nýggjan Uttara Ringveg í Tórshavn

Upplýsingar frá umsitingini

Onnur mál sum kunnu hava týðning fyri málið

Viðmerkingar frá øðrum (t.d. deildum, staðbundnum nevndum og myndugleikum)

Skjøl

Innkomuvegur yvirlit, j.nr. 21/02196-4

Avtala_FMR_TK, j.nr. 21/02196-1

LI_uttararingveg, j.nr. 21/02196-1

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkar ella felagsskapir	Fyri vinnuna



Býráðsfundur
05. juli 2023

Blað nr.: 773

Formansins merki:

Umsitingaravleiðingar				
Umhvørvisavleiðingar				
Møgulig frávik/lættar frá ásetingum				
Sosialar avleiðingar				
Fíggjarligar/búskaparligar avleiðingar				

Fíggjarligar avleiðingar: Ja Nei

Frágreiðing um fíggjarlig viðurskipti

Biðið verður um 1 mió. kr. til at heinta inn uttanhýsis ráðgeving í sambandi við omanfyri standandi fyrireikingar.

	Rakstrarjáttan	Løgujáttan
Samlaður kostnaður	Dkk	Dkk 1.000.000
Kostnaður í hesum árinum	Dkk	Dkk 1.000.000
Tíðarætlan (byrjan/endi)	Dato	Dato: juni-des 21
Avleiðingar á rakstur		Dkk

Játtan:

Upphædd íalt	Á		Av		Lokað verkætlan	Eykaáttan
	Deild	Verkætlan	Deild	Verkætlan		
Dkk 1.000.000	8175	L81037	8175	LK81042		
Útgreining:						
Dkk						
Dkk						
Dkk						

Tilmæli:

Tekniski stjórin og býarverkfrøðingurin mæla til, at tekniska nevnd tekur undir við:

- avtaluni millum Fíggjarmálaráðið og Tórshavnar kommunu um fíggjarligan stuðul til nýggjan uttara ringveg í Tórshavn.
- at umsitingin fær heimild til at gera byggiskrá fyri heildararbeiðstøku.
- at umsitingin fær heimild til at bjóða arbeiðið út í heildararbeiðstøku fyri:
 - Alla verkætlanina samlað,
 - ella fyri vegir og tunnill hvør sær.
- Umsitingin fær játtað ein fíggjarkarm á kr. 1.000.000,- av konto 8175, LK81042, Vegaverkætlanir, á konto 8175, L81037, Innkomuvegur kommunali partur, til at heinta inn uttanhýsis ráðgeving í sambandi við omanfyristandandi fyrireikingar.
- Málið soleiðis verður samtykt og beint víðari í býráðið umvegis fíggjarnevndina.

Tekniska nevnd 07. juni 2021: Samtykt at taka undir við tilmælinum.

Fíggjarnevndin 16. juni 2021: Samtykt at taka undir við teknisku nevnd og beina málið í býráðið.

Býráðsfundur 23. juni 2021: Einmælt samtykt við teirri broyting, at partar av vegnum/tunnilin kann bjóðast út í innbodnari licitátión.

Ískoyti:



Í sambandi við at projektering av tunli og vegum skal gerast, er tørvur á, at umsitingini verður heimilað at gera hesar sáttmálar. Í hesum sambandi er tørvur á einum samlaðum karmi á kr. 3.500.000. Hesin karmur er treyt fyri, at projekteringin av innkomuvegnum og tunli kunnu fremjast og gerast liðug. Skotið verður upp, at afturat teimum kr. 1.000.000 og kr. 751.000, sum áður eru játtaðar og framfluttar frá 2020 til verkætlanina L81037 Innkomuvegur kommunalur partur, verða játtaðar kr. 1.750.000, sum ikki verða avgreiddar av ymiskum øðrum kontum og verkætlanum í 2021:

- 500 tkr av løgukarmi LK81042, Vegaverkætlanir,
- 500 tkr av løgukarmi LK81043, Parkeringstunnil,
- 500 tkr av Løgujáttan L81046, Ferðslutrygd við Eysturskúlan
- 250 tkr av Løgujáttan L81043, Dagføring Norðrari Ringvegur við Norðurlandahúsið.

Tilmæli:

Tekniski stjórin og býarverkfrøðingurin mæla til, at tekniska nevnd tekur undir við at:

- Umsitingini verður heimilað at gera sáttmálar um projektering av innkomuvegi og tilhoyrandi tunli innan ein samlaðan karm á kr. 3.500.000
- Karmurin til projektering verður fíggaður av:
 - Verandi tøkari upphædd á L81037 Innkomuvegur kommunalur partur
 - 500 tkr av løgukarmi LK81042, Vegaverkætlanir,
 - 500 tkr av løgukarmi LK81043, Parkeringstunnil,
 - 500 tkr av Løgujáttan L81046, Ferðslutrygd við Eysturskúlan
 - 250 tkr av Løgujáttan L81043, Dagføring Norðrari Ringvegur við Norðurlandahúsið.

Tekniska nevnd 08. november 2021: Samtykt at taka undir við tilmælinum, men at arbeiðið verður fíggað av íløguaftan fyri 2022 (Innkomuvegur).

Fíggarnevndin 17. november 2021: Ein meiriluti, Heðin Mortensen, Annfinn Brekkstein og Tróndur Sigurðsson, taka undir við teknisku nevnd.

Ein minniluti, Elsa Berg, atkvøður blankt.

Býráðsfundur 25. november 2021: Atkvøtt varð um tilmælið frá meirilutanum í fíggarnevndini, ið varð samtykt við 12 atkvøðum fyri, einari ímóti og ongari blankari.

Fyri atkvøddu: Heðin Mortensen, Annfinn Brekkstein, Tróndur Sigurðsson, Kristianna Winther Poulsen, Kári Johansen, Súna Mørk, Bjørg Dam, Jákup Dam, Turið Horn, Annika Olsen, Birgir Nielsen og Ruth Vang.

Ímóti atkvøddi: Elsa Berg

Ískoyti:

Fyrsti partur av úttara ringvegi, ið er arbeiðsvegur frá á Hjalla til Villingadagsvegin, varð boðin út og lægsta boð á kr. 17.272.128 uttan MVG, hevði Articon.

Fyri at seta arbeiðið í gongd, verður biðið um fylgjandi játtan:

- | | |
|------------------------------------------------|------------|
| • Tilboð | 17.272.128 |
| • Verkætlanarleiðsla, eftirlit og byggileiðsla | 1.000.000 |
| • Avleiddar verkætlanir | 5.600.000 |
| • 6,25 MVG | 1.492.008 |

Tilsaman 25.364.136

Tilmæli:



Býráðsfundur
05. juli 2023

Blað nr.: 775

Formansins merki:

Tekniski stjórnin og býarverkfrøðingurinn mæla til at tikið verður av lægsta tilboðnum frá Articon, at játtaðar verða kr. 25.364.136 til verkætlanina, fyrsti partur av úttara ringvegi, kr. 4.600.000 av LK81037 og kr. 20.764.136 sum eykajáttan og beina málið í býráðið, umvegis fíggjarnevndina.

Tekniska nevnd 26. apríl 2022: Samtykt at taka undir við tilmælinum.

Fíggjarnevndin 27. apríl 2022: Samtykt at taka undir við teknisku nevnd við teirri broyting, at kr. 20.764.136,00 verða játtaðar av mettum meirinntøkum í 2022. Um metingarnar ikki halda, verður fíggingin lögð fyri aftur, møguliga sum lántøka. Málið beint í býráðið sum eykajáttan hvat viðvíkur upphæddini á kr. 20.764.136,00.

Býráðsfundur 28. apríl 2022: Einmælt samtykt við fyrstu viðgerð og málið beint víðari til aðru viðgerð.

Ískoyti: Fyri at tryggja so stuttan flutning av grevstrartilfarinum sum gjørligt, er gjørt uppskot um avtalu við festaran á Hoyvíkshaganum Norðaripartur um at taka ímóti avlopstillfari, sum ikki verður brúkt í verkætlanini. Fyri hetta skal festarin fáa somu upphædd fyri rúmmeturin, sum annars verður kravdur í tyrvingarplássinum í Húsahaga.

Samlað er talan um ein kostnað á uml. kr. 2.150.000,00, sum ikki er íroknaður í útboðnum og givna tilboðnum ísv. verkætlanina.

Harumframt hevur verkætlanin varandi neiliga ávirkan á raksturinn av festinum, tá lendið, sum festið hevur ræði á, verður lagt undir vegin og avleiddar verkætlanir umframt komandi vinnuútskyggingina í økinum. Festarin missir tá bit til seyð, undirlendi til ungneyt umframt fría atkomu til bitið. Harumframt verða skipanirnar av verandi fylgjum og gongum ávirkaðar við eyka avbjóðingum til festaran sum avleiðing. Umsitingin metir og er samd við festaran, at ein eingangssamsýning til festaran á kr. 1.500.000,00 er hóskaði samsýning fyri hesar neiligu ávirkanir á raksturinn av festinum.

Avtalurnar við festaran hava við sær, at neyðugt er at hækka játtanina, ið samtykkjast skal við aðru viðgerð, úr kr. 20.764.136,00 upp í kr. 24.424.136,00.

Tilmæli: Tekniski stjórnin og býarverkfrøðingurinn mæla til at samtykkja uppskotið við aðru viðgerð við teirri broyting, at játtaðar verða kr. 24.424.136,00 av meirinntøkum í 2022 og annars taka undir við fyriliggjandi avtalum við festaran

Fíggjarnevndin 12. mai 2022: Samtykt at taka undir við tilmælinum og beina málið í býráðið.

Býráðsfundur 12. mai 2022: Einmælt samtykt.

Ískoyti:

Ráðgevi kommununar hevur eftir avtalu við kommununa projekterað tunnulin lidnan til høvuðsarbeiðstøku og vegurin frá rundkoyringini við Hvítanesvegin til tunnlismunnan undir Brúnni er projekteraður soleiðis, at geometri og krøv eru gjørd klár til heildararbeiðstøku – her er talan um ein lidnan projekteraðan ráveg, tað vil siga at vegkassin er liðugt projekteraður, meðan yvirbygnaður, leiðingar, avvanding, ljós búgvar o.s.fr. ikki eru liðugprojekterað, men krøvini fyri projektering av teimum eru sett upp.

Neyðugt er, at arbeiðstøkurnar fyri tunnil og veg fylgjast, soleiðis at tilfar úr tunlinum í mestan mun kann verða flutt beinleiðis úr tunlinum til vegin. Eisini verður mettt, at tað er ein avgerandi fyrimunur fyri logistikkin í samlaðu verkætlanini um einans ein arbeiðstakari er fyri bæði tunnil og veg. Hetta krevur, at útboð og lisitiation fyri tunnil og veg eru samtundis.

Tunnilsgerðin inniber nógv arbeiði í sambandi við vatntrygging og bergtrygging, sum hóast tunnil hevði verið heildararbeiðstøka, helst høvdu verið avroknað øðrvísi. Tí verður mælt til, at tunnilin verður boðin út sum høvuðsarbeiðstøka. Vegurin, hinvegin, er betri egnaður at bjóða út sum heildararbeiðstøka, men vil hesin útboðsformurinn krevja longri tíð, áðrenn lisitiation kann haldast fyri hesa arbeiðstøkuna. Hesi viðurskifti gera, at mettt verður at besti útboðsháttur fyri samlaðu verkætlanina er, at tunnil og rávegur verða



boðin út fyrst, sum høvuðsarbeiðstøka, meðan vegurin verður liðugt projekteraður til útboð til høvuðsarbeiðstøku.

Mett verður at hetta projekteringsarbeiðið saman við neyðugum kanningum verður gjørt innan ein karm á kr. 1.500.000,-. Undir hesum eru eisini neyðugar støðukanningar av verandi brúgvum, sum framhaldandi verða partur av uttara ringvegi, og projektering av broytingum av hesum brúgvunum. Hetta arbeiðið verður mettt at kostað um kr. 350.000,-.

Arbeiðið verður mettt at verða liðugt og klárt at bjóða út um ársenda 2022. Tó eigur at verða sett tann treyt, at farast kann ikki undir projekteringina av lidnum vegi, áðrenn Tórshavnar býráð hevur samtykt at fara undir tunnil og veg, sum lýst omanfyri.

Tó eigur at kunna farast undir at gera støðukanningar av brúgvunum beinanvegin og projektera broytingar av teimum í mun til lidnan veg.

Játtan:

- Vanlig játtan
Eyka játtan
Lokað verkætlan

Játtast av:			Játtast á:				Upphædd
Deild	Verk-ætlan	Navn	Deild	Verk-ætlan	Navn	Nýggj verkætlan	
8175	LK81037	Innkomuvegur	8175	81037	Innkomuvegur		1.500.000

Útgreining av fíggjarligum avleiðingum:

Íløgujáttan		
Samlaður kostnaður	Upphædd:	1.500.000
Tíðarætlan (byrjan/endi)	Ár:	2022/2023
Árlig avleiðing á rakstur	Upphædd:	

Tilmæli:

Tekniski stjórin og býarverkfrøðingurin mæla nevndini til, at samtykt verður at heimila umsitingini at:

1. Bjóða ráveg og tunnil út sum høvuðsarbeiðstøku
2. Gera sáttmála við ráðgevan um detailprojektering av vegaverkætlan frá rundkoyringini við Hvítanes til Tunnilsmunnan undir Brúnni innan eina rammujáttan á kr. 1.500.000,-, treytað av at Tórshavnar býráð samtykkir at taka av tilboði um ráveg og høvuðsarbeiðstøku. Tó eru støðumeting og projektering av broytingum av verandi brúgvum undantikin hesi treyt innan eina kostnaðarrammu upp til kr. 350.000,-
3. at peningurin verður játtaður av konto 8175 Vegir (Íløgur), L81037 Innkomuvegur

Tekniska nevnd 03. oktober 2022: Samtykt at taka undir við tilmælinum.

Fíggjarnevndin 19. oktober 2022: Samtykt at taka undir við Teknisku nevnd og beina málið í býráðið.

Býráðsfundur 27. oktober 2022: Einmælt samtykt.

Býráðsfundur 24. november 2022: Heðin Mortensen legði fram soljóðandi broytingaruppskot:

Mælt verður til at taka undir við málinum sum samtykt við fyrstu viðgerð við teirri broyting, at pkt. 3 verður soljóðandi:

«3. at peningurin verður játtaður av konto 8175 Vegir (Íløgur), L81037 Innkomuvegur, av inntøkum frá avtaluni millum Fíggjarmálaráðið og Tórshavnar kommunu um fíggjarligan stuðul til nýggjan ringveg í Tgórshavn, frá 26. mai 2021.»



Atkvøtt varð um broytingaruppskotið, ið varð einmælt samtykt.

Uppskotið soleiðis samtykt við aðru viðgerð.

Ískoyti

Tann 1. desember 2022 varð lisitiación um arbeiðið at gera tunnil og ráveg. Inn komu tilboð frá P/F J & K Petersen og P/F Articon áljóðandi ávikavist kr. 310.396.677,- og kr. 293.055.268,-. Harumframt lat Articon tvey alternativ tilboð inn áljóðandi ávikavist kr. 289.150.373,- og kr. 261.876.066,-. Umsitingin hevur gjøgnumgingið tilboðini.

Í stuttum umfata alternativu tilboðini ávikavist eitt fast-prís tilboð upp á arbeiðið, sum lýst í útboðnum og eitt fast-prís tilboð upp á ein stytta tunnil, sum á sunnaru síðuni kemur út við ríðibreytina, og síðani verður rávegur førður oman í Marknagil.

Umsitingin hevur gjøgnumgingið móguleikarnar saman við ráðgevnunum og Articon til tess at rækka bestu loysnini fyri uttara ringveg. Nøktandi loysn er funnin við støði í innkomnu tilboðunum, og tekur henda loysn í størst móguligan mun teknisk og fíggarlig heildaratlit viðvíkjandi:

1. hvussu tilfar úr tunlinum kann beinast burtur ella verða eitt tilfeingi í øðrum verkætlanum,
2. hvussu loysnin er háttað vegatekniskt í mun til normar og krøv,
3. hvussu loysnin ger seg ikki inn á umhvørvið í nærøkinum,
4. hvørja ávirkan, fylgjur av loysnini hava á umhvørvið aðrastaðni.

Í hesum sambandi hava Tórshavnar kommuna og P/F Articon fyrireikað sáttmála um heildararbeiðstøku við grundarlagi í tilboðnum í alternativu 2 og seinni tilboðstillagingum. Hesin sáttmáli fevnir tå um at gera lidnan veg millum rundkoyringina á Hvítanesi og Marknagilsvegin við Dánjalstrøð. Hetta er ein samlaður teinur á umleið 6.300 m, har av umleið 1.760 m eru tunnil. Tunnilin kemur at ganga millum Villingardalsvegin, undir Brúnni, til eitt øki millum ríðihøllina hjá Berg hestum og Hotel Føroyar. Her kemur tunnilin út undir ríðibreytini, soleiðis, at hendan verður varðveitt. Sáttmálaupphæddin fyri hesa heildarveiting er kr. 305.015.316,- umframt mvg. Íroknað kommunalt mvg er upphæddin kr. 324.078.773,25.

Ein partur av vegastrekinum er vegur, sum P/F Eysturoyar- og Sandoyartunnil (EST) upprunaliga skuldu lata gera. Hetta snýr seg um teir fyrstu uml. 1.000 metrarnar av vegnum frá rundkoyringini á Hvítanesi. Í sambandi við at Tórshavnar kommuna skal gera vinnuústykkning á Ovara hjalla, er vorðið greitt, at hetta vegastrekið við at verða flutt longur oman móti hamarinum gevur eina betri nýtslu av økinum, sum verður lagt av til vinnuústykkning. Tí er fyrireikað avtala við EST um, at Tórshavnar kommuna yvirtekur hetta arbeiðið og sjálvan vegin frá felagnum fyri eina samsýning á kr. 12.923.588,-, sum EST rindar Tórshavnar kommunu. Henda upphædd eigur at verða flutt inn undir L81037 Innkomuvegur, undir deild 8175 Vegir (íløgur)

Eisini er avtala gjørd við EST um keyp av gróti úr Sandoyartunlinum, sum Tórshavnar kommuna m.a. kann nýta í verkætlanini at gera innkomuvegin, vinnuústykkning á Ovara hjalla og móguligum øðrum verkætlanum. Talan er um umleið 200.000 m³ av gróti í føstum máti. Kostnaðurin fyri hetta grót er kr. 10.800.000,-, har av Tórshavnar kommuna skal gjalda EST kr. 5.000.000,- við undirskrift av avtaluni og tær seinastu 5.800.000,- við ársenda 2024. Gjaldið við undirskrift verður tikið av løgukonto L69004 Vinnuústykkning á Ovara hjalla, undir deild 6975, Byggibúning ídnaðarøki (íløgur), sum útlegg.

Áður eru játtaðar kr. 28.924.136,- til projektering og gerð av forkanningum og arbeiðsvegi í sambandi við verkætlanina at gera innkomuvegin. Hetta er áður fíggað og ikki partur av hesum sáttmálanum við Articon.

Sambært avtalu milum Fíggharmálaráðið og Tórshavnar kommunu verður landið at stuðla verkætlanini við kr. 110.000.000,-. Henda avtala er grundað á projekteringar av linjuføringum, íbindingum, rundkoyringum v.m., sum landsverk hevur latið gjørt frammanundan, og sum er í samsvar við samferðsluætlanina hjá landinum 2018-2030. Tórshavnar kommuna hevur, eftir at verkætlanin varð latin til kommununa at skipa,



ynskt at broyta verkætlanina, so atlit til framtíðarverkætlanir hjá landinum, sum Tórshavnar kommuna ikki væntar verða framdar í næstum, verða útsett í avtaluni. Sambært verandi avtalu eiga kr. 53.600.000,- at verða útgoldnar pr. 2023.

Sáttmálin fyri framman við P/F Articon er somuleiðis grundaður á, at hesi atlit verða útsett. Fyri at tryggja, at stuðulin frá landinum hóast broytingarnar framhaldandi verður veittur kommununi, varð broytingaruppskot borðið í Løgtingið í november 2022, men bleiv tað ikki viðgjørt vegna løgtingsvalið í desember 2022. Eftir ætlan verður uppskotið við broytingum tilgagað verkætlanini fyri framman og lagt aftur fyri Løgtingið, tá tað kemur saman aftur.

Á fíggjarætlan Tórshavnar kommunu fyri 2023 eru avsettar kr. 108.000.000 í úttreiðslujáttan og kr. 33.500.000 sum inntøkujáttan frá stuðlinum frá landinum.

Henda upphædd verður tó regulerað í mun til ta framdrift, sum verkætlanin kemur at hava í 2023, sambært projekteringini og tilhoyrandi gjaldsætlanini, sum Articon skal undir at gera.

Skjøl

Skjøluni verða lögð fram á nevndarfundinum.

Fíggjarlig viðurskifti

Játtan:

- Vanlig játtan
Eyka játtan
Lokað verkætlan

Játtast av:			Játtast á:				Upphædd
Deild	Verkætlan	Navn	Deild	Verkætlan	Navn	Nýggj verkætlan	
8175	LK81037	Innkomuvegur	8175	L81037	Innkomuvegur		108.000.000,-

Útgreining av fíggjarligum avleiðingum:

Íløgujáttan		
Samlaður kostnaður	Upphædd:	324.078.773,25
Tíðarætlan (byrjan/endi)	Ár:	2023/2024
Árlig avleiðing á rakstur	Upphædd:	1.500.000

Tilmæli

Tekniski stjórin og býarverkfrøðingurin mæla nevndini til:

- at sáttmáli verður gjørdur við P/F Articon um heildararbeiðstøku við føstum prisi at gera vegastrekkið millum rundkoyringina á Hvítanesi og Marknagilsvegin við Dánjalstrøð íroknað tunnil undir Húsareyni áljóðandi kr. 324.078.773,25 íroknað mvg. Tryggjast skal, at stuðulin frá landinum áljóðandi kr. 110.000.000,- kann veitast verkætlanini.
- at arbeiðið sambært sáttmálanum við P/F Articon í 2023 verður fíggjað við kr. 108.000.000,- av løgukarminum LK 81037 Innkomuvegur undir 8175 Vegir (íløgur), og restin av játtanini verður at fíggja í 2024.
- at sáttmáli verður gjørdur við P/F Eysturoyar- og Sandoyartunnil um yvirtøku av vegastrekki á Ovara hjalla, og at inntøkan frá hesari yvirtøku kr. 12.923.588,- verður flutt á L81037 Innkomuvegur undir deild 8175 Vegir (íløgur).
- at sáttmáli verður gjørdur við P/F Eysturoyar- og Sandoyartunnil um keyp av gróti frá sandoyartunlinum fyri eina upphædd á kr. 10.800.000,-, har av kr. 5.000.000 verða goldnar við



undirskrift. Hetta verður at fígga við útleggi av konto L69004 Vinnuústykkning Ovari hjalli undir deild 6975 Byggibúning ídnaðarøkir (íløgur).
at málið verður beint víðari í Býráðið umvegis Fíggjarnevndina.

Tekniska nevnd 20. desember 2022: Samtykt at taka undir við tilmælinum.

Fíggjarnevndin 21. desember 2022: Ein meiriluti, Heðin Mortensen, Annfinn Brekkstein, Tróndur Sigurðsson og Annika Olsen, tekur undir við teknisku nevnd og beinir málið í býráðið.

Ein minniluti, Elsa Berg, atkvøður blankt.

Býráðsfundur 21. desember 2022: Atkvøtt varð um tilmælið frá meirilutanum í fíggjarnevndini, ið varð samtykt við 10 atkvøðum fyri, einari ímóti og tveimum blonkum atkvøðum.

Fyri atkvøddu: Heðin Mortensen, Annfinn Brekkstein, Tróndur Sigurðsson, Kristianna Winther Poulsen, Kári Johansen, Súna Mørk, Bjørg Dam, Jákup Dam, Kristian Martin Skála og Birgir Nielsen.

Ímóti atkvøddi :Elsa Berg.

Blankt atkvøddu: Ruth Vang og Turið Horn.

Ískoyti:

Í hjáverandi ískoyti verða hesi viðurskifti tikin til viðgerðar:

- **Byggiharraútreiðslur:** Tann 5. juni 2023 var mál 23/02456 «Fígging til avleiddar útreiðslur í samband við heildarætlan, gerð av tunli og innkomuvegi» til viðgerðar í teknisku nevnd, og málið varð samtykt. Her var tilmælið soljóðandi:
 - o Tekniski stjórin og býarverkfrøðingurin mæla til:
 - at játta kr. 9.000.000 til byggiharraútreiðslur í sambandi við verkætlanina at gera innkomuvegin og kr. 3.200.000,- til eykaútreiðslur í sambandi við yvirgongd frá arbeiðstøku at gera arbeiðsveg til heildararbeiðstøku at gera innkomuveg.
 - at peningurin verður játtaður av løgukarmi LK81037 Innkomuvegur til løgujáttan L81037 Innkomuvegur
 - At játtaðar verða kr. 12.200.000,- sum eykajáttan til løgukarmin LK 81037 Innkomuvegur.
 - At málið verður beint víðari umvegis fíggjarnevndina í býráðið til tvær viðgerðir

Vegna samanhingin við samlaðu játtina til innkomuvegin verður hetta málið tikið til umrøðu í hjáverandi máli og hiðani beint víðari til tvær viðgerðir í býráðnum umvegis fíggjarnevndina. Niðanfyri verða eisini tillagingar til hesa viðgerð lýstar, at taka støðu til, sum umfata átroðkandi viðurskiftir í sambandi við lendisræði. Hetta hevur týðning fyri framdriftina av arbeiðinum, soleiðis at tíðarætlanin heldur.

- **Regulering av játtan:** Í ískoytinum, sum varð samtykt í býráðnum tann 21. desember 2022 varð samtykt at gera sáttmála við P/F Articon um heildararbeiðstøku fyri tkr. 324.078. Í somu viðgerð varð samtykt, at arbeiðið í 2023 skuldi fíggjast við tkr. 108.000 av løgukarminum LK81037 Innkomuvegur. Í málslýsingini veður sagt: «Henda upphædd verður tó regulerað í mun til ta framdrift, sum verkætlanin kemur at hava í 2023, sambært projekteringini og tilhoyrandi gjaldsætlanini, sum Articon skal undir at gera.». Í apríl 2023 hevur umsitingin fingið latið prosjekt, tíðar- og gjaldsætlan frá P/F Articon. Her kann staðfestast, at fyrirtøkan vil gera arbeiðið skjótari enn áður lagt upp fyri. Tíðarætlanin staðfestir, at arbeiðið skal verða liðugt 1. november 2024. Sostatt verður sáttmálaupphæddin avgreidd innan 21 mánaðir, har størsti parturin liggur í 2023, tá stóra sprengjarbeiðið í tunlinum verður fram. Tí verður, um framdriftin av verkætlanini skal haldast, neyðugt at útvega størri játtan fyri 2023, enn áður samtykt.

Afturat byggiharraútreiðslunum, sum blivu samtyktar á fundi í teknisku nevnd tann 5. juni, hevur arbeiðstakarin biðið um, at lendið millum ríðibreytina, matrikul 1175h (Hotel Føroyar) og matrikul 1160a



(Flatnahagin) verður tókt í sambandi við grevstrararbeiði til inntakið av tunlinum í Marknagili. Her er talan um 15.000 m² í matr. 1175a (Húсахagi). Fyrirtøkan hevur tørv á hesum lendinum til atkomu og byggipláss. Samlað verður í fyrstu atløgu biðið um at leiga alt lendið, og verður tað mettt, at hetta kann gerast fyri kostnað á kr. 150.000,-. Seinni í verkætlanini verður eisini neyðugt at keypa nakað av hesum lendinum (uml. 11.000 m²), men verður hetta lagt fram, tá hetta gerst aktuelt.

Samanlagt verður tí tørvur á, at játtaðar verða tkr. 9.150 til hetta. Framhaldandi er tørvur á kr. 3.200.000,- til eykaútreiðslur í sambandi við yvirgongd frá arbeiðstøku at gera arbeiðsveg til heildararbeiðstøku at gera innkomuveg.

Eisini skal herumframt vísast á, at í sambandi við heildararbeiðstøkur kunnu javnan uppstanda støður, sum gera, at byggjarnarin skal taka á seg óvæntaðar útreiðslur av ymiskum slag, sum ikki eru íroknaðar sjálfvan sáttmálan um heildararbeiðstøkuna. Ofta er skotbráíð fyri hesum útreiðslum stutt, og drál kann viðføra seinkingar og eykarokningar. Tað er trupult at meta um hesar útreiðslur frammanundan, men vanligar verða uml 20% sett av til hetta endamál. Av tí at talan er um heildararbeiðstøku, metir umsitingin, at í miðal uml. 1 mió. kr. um mánaðan er hóskandi. Hetta svarar til áleið 6,8% av sáttmálaupphæddini, ella 22 mió kr í alt (14.270.000 fyri 2023). Hetta er upphædd, sum hædd eigur at verða tikin fyri, um fíggarætlanin fyri 2023 skal hækkað við lántøku í sambandi við ta frá arbeiðstakaranum upplýstu framdriftina í verkætlanini í mun til uppruna metingarnar.

Í sambandi við reguleringarnar av játtanini í mun til virkseimið á verkætlanini skal vísast á, at samlaði tørvurin fyri verkætlanina í 2023 er kr. 238.444.000, tá er ikki roknað við, at sambært fíggarlóg landsins fyri 2023 eru frá landinum settar kr. 23.000.000 av til fíggarligan stuðul til verkætlanina. Fyri árin 2024, 2025 og 2026 eru avsettar ávíkavist 31 mió. kr., 36 mió. kr. og 20. mió. kr í stuðli frá landinum. Á fíggarætlanini hjá Tórshavnar kommunu eru fyri 2023 avsettar kr. 108.000.000,-. Hetta merkir, at íroknað stuðul frá landinum resta kr. 107.440.000 í í mun til tørvin í 2023, sum er kr. 215.440.000,-. Um stuðulin frá landinum ikki er íroknaður er upphæddin kr. 130.440.000,-. Mett verður, at neyðugt er, at kommunan tryggjar sær, at øll upphæddin kr. 130.440.000,- er tøk, fyri at vandi ikki er fyri, at arbeiðið steðgar vegna væntandi gjaldføri.

Fíggarligar avleiðingar: Ja Nei

Játtan:

Vanlig játtan

Eyka játtan

Lokað verkætlan

Játtast av:			Játtast á:				
Deild	Verkætlan	Navn	Deild	Verkætlan	Navn	Nýggj verkætlan	Upphædd
		Eykajáttan	8175	LK81037	Innkomuvegur		130.440.000
8175	LK81037	Innkomuvegur	8175	L81037	Innkomuvegur		130.440.000

Útgreining av fíggarligum avleiðingum:

Íløgújáttan		
Samlaður kostnaður	Upphædd:	390.943.909,25
Tíðarætlan (byrjan/endi)	Ár:	2023/2024
Árlig avleiðing á rakstur	Upphædd:	

Tekniski stjórin og býarverkfrøðingurin mæla til:

- At samtyktin hjá teknisku nevnd frá 5. juni 2023 verður trekt aftur.
- At fíggarætlanin fyri 2023 verður hækkað kr. 130.440.000,- við eykajáttan, sum verður fíggað við lántøku, og henda hækking verður veitt lógkarminum LK81037 innkomuvegur undir deild 8175 Vegir (íløgur).



- At játta kr. 9.150.000 til byggiharraútreiðslur í sambandi við verkætlanina at gera innkomuvegin og kr. 3.200.000,- til eykaútreiðslur í sambandi við yvirgongd frá arbeiðstøku at gera arbeiðsveg til heildararbeiðstøku at gera innkomuveg.
- At játta kr. 22.000.000 til óvæntaðar byggiharraútreiðslur, harav kr. 14.270.000 verða veittar av LK81037 Innkomuvegur í 2023 á L81037 Innkomuvegur og kr. 7.830.000 verða veittar í 2024 av LK81037 Innkomuvegur
- At málið verður beint víðari umvegis fíggarnevndina í býráðið til tvær viðgerðir.

Tekniska nevnd 19. juni 2023: Samtykt at taka undir við tilmælinum.

Fíggarnevndin 21. juni 2023: Ein meiriluti, Heðin Mortensen, Annfinn Brekkstein og Tróndur Sigurðsson, taka undir við teknisku nevnd og beina málið í býráðið sum eykajáttanarmál, ið krevur tvær viðgerðir.

Ein minniluti, Elsa Berg, tekur ikki undir við málinum.

Annika Olsen luttók ikki í viðgerðini av málinum.

Býráðsfundur 21. juni 2023: Atkvøtt varð um tilmælið frá meirilutanum í fíggarnevndini, ið varð samtykt við 12 atkvøðum fyri, einari atkvøðu ímóti og ongari blankari atkvøðu.

Fyri atkvøddu: Heðin Mortensen, Annfinn Brekkstein, Tróndur Sigurðsson, Kristianna Winther Poulsen, Kári Johansen, Súna Mørk, Bjørg Dam, Jákup Dam, Gunvør Balle, Annika Olsen, Kristian Martin Skála og Súsanna Olsen.

Ímóti atkvøddi: Elsa Berg.

Málið samtykt við fyrstu viðgerð og beint víðari til aðru viðgerð.

Býráðsfundur 05. juli 2023: Samtykt við 12 atkvøðum fyri, einari ímóti og ongar blankari atkvøðu við aðru viðgerð.

Fyri atkvøddu: Heðin Mortensen, Annfinn Brekkstein, Tróndur Sigurðsson, Helena Dam á Neystabø, Kári Johansen, Súna Mørk, Bjørg Dam, Anja Hartmann Wardum, Turid Horn, Annika Olsen, Birgir Nielsen og Súsanna Olsen.

Ímóti atkvøddi: Elsa Berg.



190/23 Eykajáttan til 8114 kavarudding

Viðgjört av	Fundardagur	Málnr.	Journalnr.
1 Tekniska nevnd	13.03.2023	12/23	22/04631-1
2 Fíggjarnevndin	15.03.2023	81/23	22/04631-1
3 Tekniska nevnd	08.05.2023	26/23	22/04631-1
4 Tekniska nevnd	05.06.2023	30/23	22/04631-1
5 Fíggjarnevndin	14.06.2023	172/23	22/04631-1
6 Býráðsfundur	21.06.2023	162/23	22/04631-1
7 Býráðsfundur	05.07.2023	190/23	22/04631-1

Upprunin til málið

Seinastu vetrarnir hava verið merktir av nógvum frost- og kavadøgum. Kavarudding og salting í sambandi við hetta veðurlagið hevur verið tilsvarandi umfatandi hesar vetrarnar. Tað varð gjørt vart við hetta í september 2022, tá veturin aftur stóð fyri durum. Víst var á, at tað var alneyðugt, at eykajáttan varð veitt hesi konto til tess at tryggja framhaldandi virksemini innan økið. Málið kom ikki til politiska viðgerð, men krav var um framhaldandi virksemini við tí úrsliti, at roknskapurin fyri 2022 vísti eitt samlað hall á kr. 7.509.000. Talan er um eitt systematiskt framflutt hall síðani 2018, sum fellur saman við einum hörðum vetri, har uml. tkr 830 meira enn miðal fyri seinastu 5 árin verður brúkt til lönir, tkr. 730 meira enn miðal til salt o.l., og salttunnilin verður tryggjaður til framhaldandi góðkenning fyri uml. tkr. 1.100.

Lýsing av málinum

Kavaruddingin verður fíggjað av konto 8114 Kavarudding, sum er ein konto, ið verður umsitin av rakstrarstovninum sambært endamálinum fyri kontuni. Hetta umfatar í høvuðsheitum at salta vegirnar, tá frostur er, og at rudda vegir og gongubreytir, tá kavi er. Konta 8114 Kavarudding fíggjar allar lönir í sambandi við hesi arbeiði, allar útreiðslur til maskinur, og alt tilfar íroknað salt.

Í viðfesta skjali 22/04631-3 (8114 Nýtsla 2010-2022_endaligt) ber til at síggja søguligu gongdina fyri játtan og nýtslu á hesi konto og tal av frostdøgum fyri árin 2010 til 2022. Út frá hesum tølum sæst, at hvør frostdagur hevur hesi árin kosta í miðal tkr. 111. Her skal roknast við, at tað vanliga eru fleiri kavadagar enn frostdagar, og at tað vanliga tekur meira enn ein dag at rudda allar kommunalar vegir fyri kava, tá talan hevur verið um størri kava. Samstundis sæst í skjalinum, at umrøddu árin hevur vanliga verið játtað uml. kr. 88.000 til hvønn frostdag.

Í 2020 var hall á kontuni á uml. 1.160 tkr. og hallið á tkr. 1.010 framflutt til 2021. Í 2021 gjørdist hallið samlað tkr. 2.852, íroknað framflutta hallið frá árinum frammanundan. Játtanin í 2022 var tkr. 3.259 umframt eitt framflutt hall á tkr. 2.852 frá árunum frammanundan so netto játtanin fyri 2022 var kr. 407.000.

Vanliga hava avlop og hall verið framflutt millum ár á kontuni, og tá tørur hevur verið á tí, er eykajáttan veitt til at tryggja virksemini á økinum. Sum tað er víst á í gjøgnumgongdini av søguligu gongdini á kontuni í viðfesta skjalinum og omanfyri, so er tað kortini soleiðis, at kontan flestu ár hevur verið undirfíggjað.

Mett varð, at fyri at virksemini innan kavaruddingarøkið kundi halda fram í seinnu helvt av 2022, var neyðugt, at eykajáttan varð veitt, sum vigaði upp samlaða hallið pr. august 2022 og væntaða nýtslu fyri 11 frostdagar í seinnu helvt av 2022, sum svarar til miðal frostdagatalið í seinnu helvt av árinum seinastu 12 árin.

Mett varð ikki, at tað var ráðiligt, at halda fram við at framflyta hall á hesi konto til komandi ár, tí tað ikki er gjørligt at meta um tørvin á kontuni, tá hesin er so tætt tengdur at veðrinum. Heldur eiga møgulig avlop at verða framflutt til verri ár. Henda meting er enn óbroytt.

Nú 2022 er farið aftur um bak vísir tað seg, at eisini veturin í seinnu helvt av 2022 hevur verið harðari enn miðal, og hevur konta 8114 tí eitt endaligt hall á tkr. 7.509.



Íroknað í hetta er, at kostnaðurin av salti í 2022 hevur verið um 45% hægri enn vanligt (uml. 730 tkr.). Hetta vegna støðuna á heimsmarknaðinum. Eisini eru í 2022 goldnar tkr. 1.078 fyri at tryggja, at saltgoymslan í tunlinum við Oyggarvegin lýkur treytirnar fyri arbeiðstrygd sambært krøvum hjá Arbeiðseftirlitinum. Um hetta arbeiði ikki varð gjørt, var eingin saltgoymsla.

Í 2022 hava tað sambært Veðurstovu Føroya verið 70 dagar har døggpunktið hevur verið undir 0 stig celsius, og 56 dagar, har hitin hevur verið undir 3 stig celsius.

Fyri 2023 er játtanin kr. 4.947.000. Væntast kann at hetta er nøktandi játtan.

Mett verður ikki at aðrar rakstrarkontur undir grein 6 kunnu fígga hetta hallið, uttan at hetta fær avleiðingar, sum fara at merkjast á tænaustøðinum innan hesar deildir.

Skjøl

J.nr. 22/04631-3: 8114 nýtsla 2010-2022_endaligt

J.nr. 22/04631-4: 8114 Kavarudding Lønir 2018-2022

J.nr. 22/04631-5: 8114 Kavarudding Vørukeyp annars 2018-2022

Lógir, ásetingar o.a.

Upplýsingar frá umsitingini

Onnur mál sum kunnu hava týðning fyri málið

Viðmerkingar frá øðrum (t.d. deildum, staðbundnum nevndum og myndugleikum)

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkar ella felagsskapir	Fyri vinnuna
Umsitingaravleiðingar				
Umhvørvisavleiðingar				
Møgulig frávik/lættar frá ásetingum				
Sosialar avleiðingar				
Fíggjarligar/búskaparligar avleiðingar				

Fíggjarligar avleiðingar: Ja Nei

Játtan:

Vanlig játtan

Eyka játtan

Lokað verkætlan

Játtast av:		
Deild	Verkætlan	Navn

Játtast á:			
Deild	Verkætlan	Navn	Nýggj verkætlan
8114		Kavarudding	

Upphædd
7.509.000

Útgreining av fíggjarligum avleiðingum:

Íløgújáttan		
Samlaður kostnaður	Upphædd:	7.509.000
Tíðarætlan (byrjan/endi)	Ár:	2023
Árlig avleiðing á rakstur	Upphædd:	



Tilmæli:

Tekniski stjórin og býarverkfrøðingurin mæla til, at tekniska nevnd tekur undir við,

- at eykajáttan á kr. 7.509.000 skal veitast konto 8114 Kavarudding til tess at tryggja, at kavarudding og salting framhaldandi kann verða veitt í 2023.
- at samtyktin hjá nevndini í málinum verður beind víðari í býraðið til tvær viðgerðir umvegis fíggjarnevndina.

Tekniska nevnd 13. mars 2023: Samtykt at heita á umsitingina um at koma við einum uppskoti um, hvussu partur av hesum kann fíggjast av rakstrinum og at leggja fyri nevndina aftur á komandi fundi.

Fíggjarnevndin 15. mars 2023: Tikið av skrá.

Ískoyti:

Umsitingin í teknisku fyrising hefur umrøtt, hvussu partur av hallinum á kr. 7.509.000 kann fíggjast av rakstrinum.

Í skjali nr. 22/04631-8 «8114 Kavarudding dekningur av halli 2022 TF» er víst, hvussu kr. 2.215.960 kunnu finnast á rakstrarkontum fyri 2023. Her er talan um 1,6% av samlaðu játtanini á umrøddu kontunum og 4,7% av tí játtanini, sum ikki er bundin í lønum og føstum leigu- og viðlíkahaldsútreiðslum. Hesin parturin svarar til 29,5% av hallinum á konto 8114 fyri 2022.

Í fleiri førum er talan um kontur, sum longu eru í ferð við at heinta inn hall yvir avtalað tíðarskeið, og tí kann hesin eyka niðurskurður í játtanini koma at hava merkbarar fylgjur fyri virksemd undir hesum kontum.

Síðani eru eftir kr. 5.293.040,- at dekkja inn írestandi hallið á konto 8114 Kavarudding fyri 2022.

Fíggjarligar avleiðingar: Ja Nei

Játtan:

Vanlig játtan

Eyka játtan

Lokað verkætlan

Játtast av:		
Deild	Verk-ætlan	Navn

Játtast á:			
Deild	Verk-ætlan	Navn	Nýggj verkætlan

Upphædd

Útgreining av fíggjarligum avleiðingum:

Íløgújáttan		
Samlaður kostnaður	Upphædd:	2.215.960
Tíðarætlan (byrjan/endi)	Ár:	2023
Árlig avleiðing á rakstur	Upphædd:	2.215.960

Tilmæli:

Tekniski stjórin og býarverkfrøðingurin mæla til, at tekniska nevnd tekur undir við,

- at kr. 2.215.960,- verða fluttar av rakstrarkontum undir teknisku fyrising, sum lýst í málinum á konto 8114 Kavarudding.
- at eykajáttan á kr. 5.293.040,- skal veitast konto 8114 Kavarudding til tess at dekkja inn írestandi hallið á hesi konto.
at samtyktin hjá nevndini í málinum verður beind víðari í býraðið til tvær viðgerðir umvegis fíggjarnevndina

Tekniska nevnd 08. mai 2023: Samtykt at heita á umsitinga um at finna eina størri upphædd á rakstrinum til næsta fund.



Ískoyti:

Umsitingin hefur kannað, um til ber at finna fleiri sparingar í rakstrinum, serliga við at skera í lönarkostnaðum í fyrisitingini og á rakstrarstovnunum. Hesar kanningar vísa sera smáar eyka sparingar í 2023, um natúrliga fráfarin stórv ekki verða endursett. Somuleiðis kann vísast á, at beinleiðis uppsagnir ikki koma at hava munandi sparingar við sær í 2023, tí hesar uppsagnir kunnu taka langa tíð at gjøgnumføra. Eisini skal í hesum sambandi vísast á, at tað ikki verður mettt forsvarligt, at minka um arbeiðsorkuna, um virkseimið skal haldast á nøktandi stóði. Tað eru deildir undir rakstrarstovninum, sum vegna truplar rekruteringsumstøður, ikki eru mannaðar, svarandi til normeringarnar. Á hesum deildum hevur verið neyðugt, at virkseimið tá er framt av eksternum veitarum, sum vísa seg ikki at veita bíligari tænastu, enn um normeraðu stórvini vóru sett.

Tilmæli:

Tekniski stjórin og býarverkfrøðingurin mæla tí framhaldandi til:

- at kr. 2.215.960,- verða fluttar av rakstrarkontum undir teknisku fyrisiting, eins og lýst í málinum, á konto 8114 Kavarudding.
- at eykajáttan á kr. 5.293.040,- skal veitast konto 8114 Kavarudding til tess at dekka inn írestandi hallið á hesi konto.

at samtyktin hjá nevndini í málinum verður beind víðari í býráðið til tvær viðgerðir umvegis fíggarnevndina.

Tekniska nevnd 05. juni 2023: Samtykt at taka undir við tilmælinum, og at restin av fíggingini kemur í sambandi við fíggarætlanararbeiði í heyst.

Fíggarnevndin 14. juni 2023: Samtykt at taka undir við teknisku nevnd og beina málið í býráðið sum eykajáttanarmál, ið krevur tvær viðgerðir.

Býráðsfundur 21. juni 2023: Einmælt samtykt við fyrstu viðgerð.

Málið beint víðari til aðru viðgerð.

Býráðsfundur 05. juli 2023: Einmælt samtykt.



191/23 Vinnuútykkning á Ovara Hjalla

Viðgjört av	Fundardagur	Málnr.	Journalnr.
1 Byggi- og býarskipanarnevndin	04.04.2022	102/22	22/01377-1
2 Tekniska nevnd	04.04.2022	33/22	22/01377-1
3 Fíggjarnevndin	20.04.2022	97/22	22/01377-1
4 Býráðsfundur	28.04.2022	97/22	22/01377-1
5 Byggi- og býarskipanarnevndin	20.06.2022	154/22	22/01377-1
6 Tekniska nevnd	20.06.2022	50/22	22/01377-1
7 Fíggjarnevndin	22.06.2022	186/22	22/01377-1
8 Býráðsfundur	22.06.2022	157/22	22/01377-1
9 Býráðsfundur	29.09.2022	204/22	22/01377-1
10 Byggi- og býarskipanarnevndin	19.06.2023	114/23	22/01377-1
11 Tekniska nevnd	19.06.2023	36/23	22/01377-1
12 Fíggjarnevndin	21.06.2023	202/23	22/01377-1
13 Býráðsfundur	21.06.2023	170/23	22/01377-1
14 Býráðsfundur	05.07.2023	191/23	22/01377-1

Upprunin til málið

Stórir eftirspurningur er á vinnuøkjum í Tórshavnar kommunu. Býarskipanarlíga er í fyrstu atløgu skilabest at víðka um verandi vinnuøkir, áðrenn farið verður undir at staðseta nýggj økir, hetta fyri at gagnnýta lendið og savna virkseimið á einum stað, umframt at infrakervi, leiðingar v.m. longu er á staðnum.

Í løtuni hevur kommunan ongi vinnustykkir á sölulista. Víst verðir á økið omanfyri á Hjalla sum eina eyðsædda nýggja vinnuútykkning, tí hetta økið byggisamtyktarlíga longu er eitt vinnuøki, men eisini tí at økið liggur tætt við aðra vinnuútykkning.

Lýsing av málinum

Linjuføringin av innkomuvegnum er nú endalíga løgd, og umsitingin mælir til, at leggja eina útykkning sunnan fyri vegin norðan fyri Stórutjørn, sí kortskjal *Uppskot – vinnuútykkning á Ovara Skarðshjalla.pdf*.

Umsitingin hevur í longri tíð arbeitt við at skipa Stórutjørn sum nýggjan býling við bústøðum, stovnum, ítróttarøki, grønum økjum og lættari vinnu. Arkitektakapping varð hildin í 2020 og í mars 2022 varð ráðgevarasáttmáli undirskrivaður um skipanina av Stórutjørn. Millum økið við Stórutjørn og Vinnuútykkningina á Hjalla liggur økið Ovari Skarðshjalli. Tað er hetta økið, sum umsitingin mælir til skal gerast til eina nýggja vinnuútykkning í kommununi.

Í sambandi við at Eysturoyartunnilin varð gjørdur, og Tunnilsfelagið hevði til ábyrgd at gera veg til tættasta innkomuveg, so varð vegur gjørdur frá rundkoyringini og allan vegin niðan á hamaran og verður eftir ætlan knýttur í innkomuvegin. Í løtuni er innkomuvegurin í útboði til í fyrsta umfari at gera ein arbeiðsveg allan vegin yvir í Villingadalín. Nýggja vinnuútykkningin bindir beinleiðis í innkomuvegin, og gerst íbindingin sostatt fyrsta íbindingin norðast á strekkinum.

Umsitingin mælir til, at nýggja vinnuútykkningin verður ætlað til vinnu í umhvørvisflokki 2-4. Hetta er bæði grundað á, at tað er týðningarmikið, at vinnan ikki ávirkar býlingsmenningina á Stórutjørn, umframt at mett verður at stórir tørvur er á vinnugrundstykkjum í hesum umhvørvisflokkinum. Lagt verður tí upp til at útleggja vinnuútykkningina sum B4-øki í almennu byggisamtyktini, ið umfatar vinnu í umhvørvisflokki 2-4. Undir lógir og ásetingar sæst lýsing av umhvørvisflokkinum 2-4.

**Býráðsfundur**

05. juli 2023

Blað nr.: 787

Formansins merki:

Tá útstykkningin verður skipað, er tað umráðandi at skipa staðsetingina av virkjunum í mun til vinnuflokkarnar, soleiðis at bústaðarøkið hevur minst møguligan ampa av virkjunum og virkseminum. T.d kundu virkini verið lagað eftir, at tann tyngra vinnan verður staðsett oman móti Skarðshjalla og tann lættara vinnan oman móti ítróttarøkinum og bústaðarøkjum á Stórutjørn.

Ein leyslig meting av projekteringini fram til høvuðsprojekt liggur á uml. kr. 2 mió. kr. Um farið verður undir at projektera nú í vár, so verður mettt, at útstykkningin er klár at bjóða út til arbeiðstakara longu í heyst. Mett verður, at útstykkningin kann verða liðug í 2023-24.

Lógir, ásetingar o.a.

Umhvørvisflokkur av virkjum í Tórshavnar kommunu

Flokkur 2

Umfatar virkir, ið geva orsök til smávegis ávirkan á sítt nærmasta umhvørvi og kann staðsetast í øki, har tað eisini eru bústaðir. Virkir í hesum flokkinum eru serliga minni virkir sum bókbendarar, elektronikk verkstaðir og starvstovur. Minsta frástøða til bústaðir fyri henda flokk er 20 metur.

Flokkur 3

Umfatar virkir, ið geva orsök til minni ávirkan á sítt umhvørvi, serliga orsakað av uttandura aktiviteti og kunnu staðsetast í ídnaðarøki ella í randarøki, sum minni dálkandi virkir. Virkir í hesum flokkinum eru serliga virkir sum hava tænavirkesemi, t.v.s. handverkstaðir, maskinvirkir og bensinstøðir. Minsta frástøðan til bústaðir fyri henda flokk er 50 metrar.

Flokkur 4

Umfatar virkir, ið geva ávirkan á sítt nærmasta umhvørvi, men eru tey lættastu av teimum tungu framleiðsluvirkjunum. Kunnu staðsetast í einum ídnaðarøki. Virkir í hesum flokkinum eru serliga matvøruvirkir, klæðnavirkir og bilverkstaðir við sprotukabinu. Minsta frástøða til bústaðir fyri henda flokk er 100 metrar.

Upplýsingar frá umsitingini

Neyðugt verður at broyta byggisamtyktina í sambandi við gerð av útstykkningini, og tí verður mælt til at fara undir hesa broyting skjótast.

Onnur mál sum kunnu hava týðning fyri málið

18/03588 Nýggj útstykkning til vinnustykkir. Umhvørvisflokkur 3 til 7.

18/03468 Skipan av Stórutjørn

Viðmerkingar frá øðrum (t.d. deildum, staðbundnum nevndum og myndugleikum)**Skjøl**

22/01377-2 Uppskot – vinnuústykkning á Ovara Skarðshjalla.pdf.

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkur ella felagsskapir	Fyri vinnuna
Umsitingaravleiðingar	x			x
Umhvørvisavleiðingar	x			
Møgulig frávik/lættar frá ásetingum				
Sosialar avleiðingar				
Fíggjarligar/búskaparligar avleiðingar	x			



Fíggarligar avleiðingar: Ja Nei

Í málinum 18/03468 Skipan av Stórutjørn varð á býráðsfundi 24.03.2022 samtykt at játta fígging til keyp av lendinum til vinnuútstykkningina, umframt at játta fígging til projektering av vinnuútstykkningini. Tískil verður ikki neyðugt í hesum málinum at fáa fígging til hesi viðurskiftir.

Tilmæli:

Tekniski stjórin, býararkitekturin og býarverkfrøðingurin mæla til:

- at heimila umsitingini at fara undir samráðingar við ráðgeva um projektering av vinnustykkjunum á Ovara Skarðshjalla
- at heimila umsitingini at bjóða útstykkningina út, tá projekteringin er liðug, og at gera sáttmála um arbeiðstøkuna.
- at fara undir at broyta byggisamtyktina fyri økið til eitt B4-øki
- at beina málið í býráðið umvegis teknisku nevnd og fíggarnevndina.

Byggi- og býarskipanarnevndin 04. apríl 2022: Samtykt at taka undir við tilmælinum.

Tekniska nevnd 04. apríl 2022: Samtykt at taka undir við tilmælinum.

Fíggarnevndin 20. apríl 2022: Samtykt at taka undir við byggi- og býarskipanarnevndini og teknisku nevnd við teirri viðmerking, at sáttmálin um arbeiðstøkuna verður at leggja fyri aftur avvarðandi nevndir.

Málið beint í býráðið.

Býráðsfundur 28. apríl 2022: Einmælt samtykt.

Ískoyti:

Í sambandi við at Articon skal gera arbeiðsvegin hjá Innkomuvegnum, sí mál 21/02196, er møguleiki at fáa avgrivið økið til vinnustykkir, ið kommunan hevur ognuð sær at útstykkja til vinnustykkir, sí mál 18/03468, við at víðka arbeiðstøkuna av arbeiðsvegnum. Av tí at økið er stórt, uml. 150.000 m², vísa ávegis metingar, at tað vil kosta áleið 23 mió. kr., og er hesin kostnaður grundaður á eindarkostnaðir hjá arbeiðstakaranum í verandi sáttmála, at gera arbeiðsvegin til Innkomuvegin.

Óvissurnar í sambandi við støðuna í heimunum gera, at mett verður, at møguleikin er stórusur fyri, at kostnaðurin kann hækka munandi næstu tíðina. Tí verður somuleiðis mett, at tað er ein fyrimunur fyri Tórshavnar kommunu, at partar av arbeiðinum at fyrireika vinnustykkini kunnu gerast fyri áður givnar eindarkostnaðir.

Tilmæli:

Tekniski stjórin, býararkitekturin og býarverkfrøðingurin mæla til:

- at heimila umsitingini at fara undir samráðingar við Articon at fáa grivið økið av, ið er lagt av til vinnustykkir, soleiðis at allur avgrevstur verður grivin av, og yvirskotið verður koyrt niðan til bóndan.
- at játta 23 mió. kr. av kontu 6975, Byggibúning ídnaðarøki, ið verður afturgoldið Tórshavnar kommunu í sambandi við sølu av vinnustykkjum.
at beina málið í býráðið, umvegis teknisku nevnd og fíggarnevndina, til tvær viðgerðir, tí talan er um eykajáttan.

Byggi- og býarskipanarnevndin 20. juni 2022: Samtykt at taka undir við tilmælinum.



Tekniska nevnd 20. juni 2022: Samtykt at taka undir við tilmælinum.

Fíggarnevndin 22. juni 2022: Samtykt at taka undir við teknisku nevnd við teirri broyting, at heimilað verður umsitingini at gera avtalu við Articon sambært tilmælinum og við somu eindarkostnaðum sum eru nýttir í verandi sáttmála um arbeiðsvegin til innkomuvegin

Málið beint í býráðið.

Býráðsfundur 22. juni 2022: Einmælt samtykt.

Býráðsfundur 29. september 2022: Einmælt samtykt.

Ískoyti:

Arbeiðið at gera innkomuveg er komið væl í gongd, og er farið undir at spreingja tunnilin undir Húsareyni. Í hesum sambandi er tørvur á, at grót úr tunlinum, sum ikki skal fara í vegagerð, kann fáast til høldar so skynsamt og skilvíst sum gjørligt fyri kommununa. Vinnuútykkingin á Ovara hjalla er væl eignað til at taka móti hesum gróti, samstundis sum tryggjað verður, at grótið verður stuttflutt og einans flutt eina ferð, umframt at tað ikki verður koyrt eftir kommunalum vegum ella landsvegum og har við elvir til óneyðugt slit á hesar vegir.

Umsitingin hevur sáttmála við ráðgeva um at projektera vinnuøkið, og er henda projektering í løtuni í myndugleikafasuni. Henda projektering skal sambært avtaluni leiða til eitt útboð í høvuðsarbeiðstøku. Í skjalinum 22/01377-193 «Dømi uppá Bygging parkering vm 230523» er víst yvirlit yvir høvuðstættirnar í hesi verkætlan. Henda verkætlan er, tá myndugleikaprojektið er góðkent, ætlað at fara víðari til høvuðsprojekt, sum at enda verður boðið út til arbeiðstakarar at fremja sum høvuðsarbeiðstøka. Metast kann, at henda tilgongd kann taka nakað av tíð, áðrenn arbeiðið kann byrja.

Arbeiðstakarinn á innkomuvegnum, Articon P/F, hevur víst á tøvni at fáa grótið frá tunlinum undir Húsareyni til høldar skjótast gjørligt, og í hesum sambandi latið kommununi uppskot til heildararbeiðstøku av verkætlanini at gera vinnuøkið. Hetta uppskot verður kunnað um á fundinum.

Vísast kann á, at Articon P/F við heildararbeiðstøkuni at gera vinnuøkið, kann sameina verkætlanina við verkætlanina at gera innkomuvegin og Húsareynstunnilin, sum felagið eisini ger í heildararbeiðstøku. Hetta merkir, at felagið m.a. kann samskipa grótframleiðsluna úr vega- og tunnilsgerðini við annleggsarbeiðini í sambandi við vinnuøkið, sum hevur tørv á gróti.

Í stuttum kann greiðast frá, at størsti munurin millum verkætlanina, sum avtala er gjørd við ráðgeva um, og uppskotini frá Articon P/F, er, at í uppskotinum hjá Articon P/F verða vinnustykkini bundin saman við einum vegi eftir hjallanum, meðan í verkætlanini hjá ráðgevanum er talan um tveir vegir eftir hjallanum. Hetta merkir, at munur er á uppskotunum báðum, bæði tá ræður um væntaðan kostnað, men eisini um, hvussu uppskotini liggja í lendum. Í uppskotinum hjá Articon P/F verður roknað við lutfalsliga djúpum stykkjum, sum hava ein hæddarmun millum veg og fjarasta lendi á uml. 10 m, sum verður vunnin við, at stykkini bæði oman- og niðanfyrir vegin hava hæddarspring á uml. 4 m, 15 m frá vegøkslini og síðani skráar og beni fjarast frá vegnum at taka restina av hæddarmuninum. Í uppskotinum hjá ráðgevanum er roknað við, at stykkir niðanfyrir veginar hava eitt hæddarspring á uml. 3 m, 15 m frá vegøkslunum og síðani skráar oman av fjarasta endanum. Stykkini omanfyrir veginar eru á hædd við veginar og eru uttan hæddarspring, men einans við beni og skráum at vinna hæddina upp til lendið fjarast frá vegøksl. Í báðum uppskotum er móguleiki at blanda støddirnar av stykkjunum frá 200-300 m² til 5000 m². Eisini ber tá til at leggja størri stykkini saman til enn størri stykkir í báðum uppskotum.

Annar stóru munur á uppskotunum er, at uppskotið frá Articon letur upp fyri optión, har upp til uml. 100.000 m² av vinnustykkjum verða gjørd í mun til uml. 70.000 m² í uppskotinum uttan option og uppskotinum frá ráðgevanum. Her er kortini tørvur á, at byggisamtyktin fyri vinnuøkið á Ovara hjalla verður víðkað til at umfata alt ávirkaða økið.



Í tilfarinum, ið verður framlagt á fundinum, er samanbering millum uppskotini í teirra núverðandi skapi gjørd.

Articon P/F hefur bjóðað Tórshavnar kommunu at fremja verkætlanina eftir sínum uppskoti sum heildararbeiðstøku. Samlaður kostnaður fyri hesa heildararbeiðstøku er, íroknað byggiharraútreiðslur til óvæntað, kr. 54.000.000,- íroknað mvg. Afturat hesi upphædd skal roknast við útreiðslum til lendiskeyp av uml 20.000 m². Her kann roknast við samlaðum útreiðslum upp til kr. 2.000.000,-.

Umsitingin metir samanumtikið, at uppskotini frá ráðgevanum og P/F Articon bæði loysa tørvin á at fáa til vega vinnustykkir í økinum. Uppskotið frá ráðgevanum liggur betri í lendum, tí tveir vegir verða gjørdir at rækka vinnustykkjunum. Hetta gevur eyka kostnað, sum ikki er í uppskotinum frá P/F Articon, har einans ein vegur er inni á økinum at rækka stykkjunum. Tann eyka vegurin í uppskotinum frá ráðgevanum viðførir ein hægri kostnað fyri verkætlanina á millum 10 og 15 mió. kr. Uppskotið hjá P/F Articon kann setast í verk og fremjast væl skjótari enn uppskotið hjá ráðgevanum, og hefur hetta eisini týðning fyri framdriftina í verkætlanini at gera innkomuvegin. Tí er samlaða metingin, at tikið eigur at vera av tilboðnum frá P/F Articon við optiónini, har 100.000 m² verða byggibúnaðir.

Tørvur er á, at byggisamtyktin fyri økið verður broytt í samsvar við víddina av økinum, sum skal nýtast til vinnustykkini og í mun til nýtsluna av økinum.

Umframt omanfyri standandi viðurskifti skal her upplýsast, at býráðið tann 21.12.2022 samtykti í máli 21/02196 "Uppskot til stuðulslóg til nýggjan Uttara Ringveg og uppskot til avtalu við TK – innkomuveg", at «sáttmáli verður gjørdur við P/F Eysturoyar- og Sandoyartunnil um keyp av gróti frá sandoyartunlinum fyri eina upphædd á kr. 11.475,- (íroknað mvg), har av kr. 5.738.000 verða goldnar við undirskrift. Hetta verður at fígga við útleggi av konto L69004 Vinnuústykkning Ovari hjalli undir deild 6975 Byggibúning ídnaðarøkir (Íløgur).» Henda samtykt er ikki viðgjørd í hjáverandi máli, og verður gjørt vart við tað her. Sostatt verður eisini biðið um, at upphæddin verður íroknað samlaðu umbønina í hesum umfari. Somuleiðis hefur verkætlanin «18/03468 Skipan av Stórutjørn (L69003)» goldið fyri keypið av lendum, og eigur hetta eisini at verða endurrindað. Her er talan um tilsamans kr. 14.430.000,-

Mett verður, at vinnustykkini kunnu seljast fyri kr. 1500,-/m². Hetta er kostnaður, sum endurspeglar kostnaðin at fremja útstykkningina. Fyri at styrkja um gjaldføri kommununar eiga stykkini at verða sett til sølu so skjótt sum gjørligt.

Skjøl

22/01377-193 Dømi uppá Bygging parkering vm 230523.pdf

22/01377-196 VOH_Articon uppskot

22/01377-197 VOH_230619_Fíggjaryvirlit

Fíggjarligar avleiðingar: Ja Nei

Játtan:

Vanlig játtan

Eyka játtan

Lokað verkætlan

Játtast av:			Játtast á:			Upphædd	
Deild	Verkætlan	Navn	Deild	Verkætlan	Navn		Nýggj verkætlan
			6975	L69004	Vinnuústykkning á Ovara Hjalla		72.917.000,-

Útgreining av fíggjarligum avleiðingum:

Íløgújáttan



Býráðsfundur
05. juli 2023

Blað nr.: 791

Formansins merki:

Samlaður kostnaður	Upphædd:	99.007.000,-
Tíðarættlan (byrjan/endi)	Ár:	2023/2024
Árlig avleiðing á rakstur	Upphædd:	

Tilmæli:

Tekniski stjórin, býrarkitekturin og býarverkfrøðingurin mæla til:

- at heimilað verður umsitingini at samráðast við P/F Articon og gera sáttmála um heildararbeiðstøku av vinnustykkjunum á Ovara hjalla.
- at heimilað verður umsitingini at samráðast við Búnaðarstovuna um keyp av neyðugum eyka lendi og gera sáttmála um hetta.
- at omanfyri nevndu arbeiðir og keyp verða gjørd innanfyri ein karm fyri alla verkætlanina á kr. 56.000.000,-
- at játtaðar verða kr. 11.475.000,- til gjald fyri keyp av gróti frá sandoyartunlinum (jvf. Býráðssamtykt frá 21.12.22 í máli 21/02196 "Uppskot til stuðulslóg til nýggjan uttara ringveg og uppskot til avtalu við TK – innkomuveg»).
- at játtaðar verða kr. 14.430.000,- til keyp av lendi frá verkætlanini L69003 "Skipan av Stórutjørn".
- at byggisamtyktin verður broytt soleiðis, at økið, sum byggisamtyktin umfatar, samsvarar við vinnuútsykkingina.
- at heimilað verður umsitingini at fara undir at selja vinnustykkini fyri í minsta lagi ein fermetrakostnað á kr. 1500,-
- at samlaða játtanin á kr. 72.917.000,- verður fíggað sum útlegg.
- og beina málið í býráðið umvegis fíggjarnevndina.

Byggi- og býarskipanarnevndin 19. juni 2023: Samtykt at taka undir við tilmælinum, men tó at punkt 4 verður tikið burturúr, og at samlaða játtanin verður regulerað samsvarandi.

Tekniska nevnd 19. juni 2023: Samtykt at taka undir við byggi- og býarskipanarnevndini.

Fíggjarnevndin 21. juni 2023: Ein meiriluti, Heðin Mortensen, Annfinn Brekkstein og Tróndur Sigurðsson, tekur undir við teknisku nevnd og beinir málið í býráðið.

Ein minniluti, Elsa Berg, tekur ikki undir ið málinum.

Annika Olsen luttók ikki í viðgerðini av málinum.

Býráðsfundur 21. juni 2023: Atkvøtt varð um tilmælið frá meirilutanum í fíggjarnevndini, ið varð samtykt við 10 atkvøðum fyri, trimum ímóti og ongari blankari atkvøðu.

Fyri atkvøddu: Heðin Mortensen, Annfinn Brekkstein, Tróndur Sigurðsson, Kristianna Winther Poulsen, Kári Johansen, Súna Mørk, Bjørg Dam, Jákup Dam, Kristian Martin Skála og Súsanna Olsen.

Ímóti atkvøddu: Elsa Berg, Gunvør Balle og Annika Olsen.

Málið soleiðis samtykt við fyrstu viðgerð og beint víðari til aðru viðgerð.

Býráðsfundur 05. juli 2023: Málið samtykt við aðru viðgerð við níggju atkvøðum fyri, fyra ímóti og ongari blankari atkvøðu.

 Býráðsfundur 05. juli 2023	Blað nr.: 792
	Formansins merki:

Fyri atkvøddu: Heðin Mortensen, Annfinn Brekkstein, Tróndur Sigurðsson, Helena Dam á Neystabø, Kári Johansen, Súna Mørk, Bjørg Dam og Birgir Nielsen og Súsanna Olsen.

Ímóti atkvøddu: Elsa Berg, Anja Hartmann Wardum, Turid Horn og Annika Olsen.



192/23 Serflokkur til skúlan á Argjahamri

Viðgjört av	Fundardagur	Málnr.	Journalnr.
1 Trivnaðarnevndin	07.10.2021	66/21	21/03568-2
2 Trivnaðarnevndin	12.05.2022	44/22	21/03568-2
3 Trivnaðarnevndin	12.01.2023	2/23	21/03568-2
4 Fíggjarnvndin	18.01.2023	8/23	21/03568-2
5 Býráðsfundur	26.01.2023	17/23	21/03568-2
6 Trivnaðarnevndin	19.06.2023	39/23	21/03568-2
7 Trivnaðarnevndin	05.07.2023	40/23	21/03568-2
8 Fíggjarnvndin	05.07.2023	214/23	21/03568-2
9 Býráðsfundur	05.07.2023	192/23	21/03568-2

Upprunin til málið

Umsókn frá Skúlanum á Argjahamri um høli til serflokk.

Lýsing av málinum

Skúlin á Argjahamri hevur ætlanir um at søkja Uttanríkis- og mentamálaráðið um heimild at stovna serflokk í skúlanum. Sambært § 8 í kunngerðini at skipa serligan skúla ella undirvísingartilboð skal serflokkur hava egin høli, sum skulu vera egnað til endamálið.

Skúlin vísir á, at hølini hjá tannlæknanum eru egnað til endamálið. Har kunnu vera tvær skúlastovur og eitt sansarúm, men hetta krevur, at tannlæknin flytur úr skúlanum. Í lýtuni brúkar tannlæknin bert hølini til kanningar, ið verða gjørdar einaferð um vikuna. Heilsufrøðingurin nýtir tað eina høli í mai, men hon metir, at onnur loysn kann finnast á tí.

Ein leyslig meting er, at tað kostar 5000,- kr. at taka tannlæknaútgerðina niður. Kostnaðarmeting er ikki gjørd fyri útreiðslur til innbúgv, tilfar og tillaging av hølum.

Í skúlanum á Argjahamri eru 393 næmingar, tá er forskúlin taldur við. Nógv verður bygt á Argjum, so næmingatalið fer væntandi at hækka.

Nógvir flokkar í skúlanum eru á tremur, og skúlin metir, at næmingar við serligum tørvi fáa ikki tann frið og teir karmar, sum teimum nýtist.

Víst verður til ávegis uppritið um sernámsfrøiliga økið (18/04396-47). Á s. 6 í uppritinum verður gjørt vart við, at tørvur er á einum tilboðið aftrat í Tórshavnar kommunu til næmingar við autismu og menningarórovgvi, til børn sum hava tørv á ávísari námsfrøði, og at tað tilboðið kundi verið í Skúlanum á Argjahamri, men neyðugt er fyrst at finna eina hølisløysn har.

Skúlin vísir á tannlækna hølini, men kanska eru aðrir móguleikar eisini, t.d. í felagsøkjum ella í Látrinum. Um tað ber til at innrætta høli har, kundu tey verið brúkt til flokshøli ella til serhøli, so annað flokshøli ella serhøli, ið ikki er so árent, kann innrættast til serflokkin, og virkseimið, sum hevur verið har frammanundan, kann so flyta í nýggju hølini í felagsøkinum ella í Látrinum.

Lógir, ásetingar o.a.

Kunngerð nr. 24 frá 19. mars 2019 um at skipa serligan skúla ella undirvísingartilboð

Upplýsingar frá umsitingini

Einki at viðmerkja



Býráðsfundur
05. juli 2023

Blað nr.: 794

Formansins merki:

Onnur mál sum kunnu hava týðning fyri málið

18/04396 Eftirmeting av sernámsfrøðiliga økinum í fólkaskúlanum

Viðmerkingar frá øðrum (t.d. deildum, staðbundnum nevndum og myndugleikum)

Einki at viðmerkja

Skjøl

eingi

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkar ella felagsskapir	Fyri vinnuna
Umsitingaravleiðingar				
Umhvørvisavleiðingar				
Møgulig frávik/lættar frá ásetingum				
Sosialar avleiðingar				
Fíggjarligar/búskaparligar avleiðingar				

Fíggjarligar avleiðingar: Ja Nei

Tilmæli:

Trivnaðarstjórin og mentamálaheiðarin mæla nevndini til at samtykkja, at umsitingin saman við skúlanum kannar, um tað ber til at finna aðrar góðar hølisløysnir til serflokk í Skúlanum á Argjahamri.

Trivnaðarnevndin 07. oktober 2021: Samtykt at taka undir við tilmælinum.

Ískoyti:

Víst verður til mál 18/04396 Eftirmeting av sernámsfrøðiliga økinum í fólkaskúlanum og samtykt í trivnaðarnevndini 10. februar 2022.

Umsitingin hevur fingið svar frá skúlaleiðslu og næmingaráðnum um møguligar avleiðingar av, at partur av Látrinum verður innrættað til serflokk.

Í skrivinum frá skúlastjóranum stendur m.a., at tá mann tekur part av Látrinum, minkar fermetratalið av spæliøkinum eisini. Harumframt verður eisini stórur partur av natúrliga ljósinum tikin. Í skrivnum stendur m.a. "Hóast spæliøkið minkar, eru 419 fermetrar eftir. Næmingaráðið í miðdeild hevur nógv góð hugskot til, hvussu vit kunnu fáa nógv burtúr økinum."

Skúlastjórin upplýsir, at hon hevur spurt um ljósviðurskiftini, og mett verður, at at Látrið fer at fáa ljós inn frá miðøkinum (partur av veggnum í Látrinum eru rútar, sum vísa inn í urðina í miðøkinum) Harumframt fáast ljós, sum loysa trupulleikan.

Í skrivinum frá næmingaráðnum í miðdeild stendur, at ráðið hevur verið í Látrinum og hevur har fingið frágreiðing um, hvørjar broytingar eru í væntu. Næmingaráðið heldur, at tað er eitt gott hugskot, tí tað er gott, at næmingar, ið ikki megna skúlan, fáa eitt tilboð í skúlanum, og Látrið verður framvegis nóg stórt til, at tað ber til at spæla ymisk spøl har í frikorterunum.

Kostnaðarmeting fyri innbúgv og innrætting av hølum er hjáløgd. Uppskot til innrætting er hjáløgt.



Býráðsfundur

05. juli 2023

Blað nr.: 795

Formansins merki:

Tilmæli:

Trivnaðarstjórinn mælir nevdinni til at umrøða ætlanina, harundir útvegan av lögjáttan til endamálið í fíggarætlanini 2023.

Trivnaðarnevndin 12. mai 2022: Samtykt at taka undir við uppskotinum at skipa høli í Látrinum, og at taka málið um fígging upp í sambandi við fíggarætlanina 2023.

Ískoyti

Í fíggarætlanini 2023 eru kr. 1,5 mió settar av til umbygging av Látrinum til serflokk. Játtanin er á 4175 Dagføring av skúlum LK41017, og biðið verður um, at upphæddin verður játtað inn á lógukontu.

Eftir at fíggarætlanin er samtykt, hevur Skúlin á Argjahamri sambært § 45, stk. 7 fólkaskúlalógini søkt Barna- og útbúgvingarráðið um loyvi at seta á stovn sertilboð í skúlanum, tilboðið verður skipað sambært kunngerð nr. 24 frá 19. mars 2019 um serligan skúla ella undirvísingartilboð. Umsóknin er til viðgerðar og møgulig góðkenning frá ráðnum verður grundað á tilmæli frá Undirvísingarástýrinum og Sernámi. Serflokkur skal hava egin høli, sum eru eignað til endamálið.

Tekning av innrætting av hølum í Látrinum er hjáløgd, nr. 21/03568-13. Ætlanin er, at hølini eru liðug til skúlaársbyrjan í august í 2023.

Tilmæli:

Trivnaðarstjórinn og mentamálaheiðarin mæla trivnaðarnevndinni til at samtykkja:

- at umsitingin fær heimild at bjóða arbeiðið út og taka av tilboði innanfyri karmin
- at játtaða upphæddin 1,5 mió. kr. á 4175 Dagføring av skúlum LK41017 verður flutt á lógukontu.

Málið verður umvegis fíggarnevdina beint í býráðið.

Trivnaðarnevndin 12. januar 2023: Samtykt at taka undir við tilmælinum og beina málið í býráðið um fíggarnevdina.

Fíggarnevndin 18. januar 2023: Samtykt at taka undir við trivnaðarnevndinni og beina málið í býráðið.

Býráðsfundur 26. januar 2023: Einmælt samtykt.

Ískoyti:

Gjærd er nýggj kostnaðarmeting at gera høli til serskúlatilboðið í Látrinum. Arbeiðið er meira torgreitt enn av fyrstani tíð hildið. Kostnaðurin er nú mettur til uml. 4,2 mió við fakeftirlitið og mvg, sí kostnaðarmeting.

Hølini, ið skulu innrættast, eru uml. 145 m². Nýggja kostnaðarmetingin reisir spurningin, um hetta ikki er ov dýr loysn, og um onnur loysn eigur at finnast til serstovurnar.

Sum kunnugt er sett kr. 1,5 mió av til endamálið. Skal ætlanin fremjast, skulu kr. 2,7 mió fáast til vega.

Á grein 4 er slík játtan bert lutvíst tøk. Á kontu 4175 L41014 er ein restupphædd kr. 590.000, sum er avlop frá arbeiðinum at umvæla klædningin á Skúlanum við Løgmannabreyt. Haraftrat er játtan til Hoyvíkar skúla kontu 4175 L41013, sum í ávísan mun er bundin til fyrireiking av byggiverkætlan, men ikki til arbeiðstøkusáttmálar annars. Verða kr. 1,9 mió játtaðar av hesi kontu, er bert fígging til fyrireikingar, sum settar eru í gongd.

Til ber eisini at útseta málið og at taka fíggartørvin upp í sambandi við fíggarætlanina 2024.

Tilmæli:

Trivnaðarstjórinn og tekniski stjóri mæla frá at gera arbeiðið í Látrinum fyri kr. 4,2 mió, og at arbeitt verður við at finna aðra hølisløysn til endamálið.

 Býráðsfundur 05. juli 2023	Blað nr.: 796
	Formansins merki:

Trivnaðarnevndin 19. juni 2023: Samtykt at endurskoða nýggju kostnaðarmetingina við móguligum tillagingum, áðrenn arbeiðið verður boðið út.

Ískoyti:

Kostnaðarmetingin er endurskoðað, sí hjálagt, har arbeiðið nú verður mett til kr. 2,7 mió.

Samanborið við fyrru kostnaðarmetingina eru ávísir útreiðslupostar lækkaðir samsvarandi broyttari ætlan, og aðrir útreiðslupostar eitt nú byggiskrá, lønar- og prísavøkstur og byggiharraumsiting eru strikaðir.

Í samráð við skúlans leiðslu ber til at útseta arbeiðið viðvíkjandi wc og tekøkum, tí hetta kann loysast í skúlanum annars, og at arbeiðið at fáa skúlahølini klár at brúka kann ganga skjótari. Hetta hevur við sær, at útreiðslur serliga til HVS og timburarbeiði lækkar. Gjørt verður tó klárt til at kunna knýta vatn v.m. til wc og tekøkar, og skúlans leiðsla leggur áherðslu á, at wc og tekøkarnir skulu gerast í seinni umfari, helst til komandi skúlaár.

Samsvarandi hesum er fíggjartørvurin kr. 1,2 mió, ið mett verður kunnu fíggjast av kontu 4175 L41014 kr. 590.000 og av kontu 4175 L41013 Hoyvíkar skúla kr. 610.000.

At gera alla ætlanina lidna verður at taka upp í sambandi við fíggjarætlanina 2024.

Tilmæli:

Trivnaðarstjórin og leiðarin á bygningsdeildini mæla til at fremja broyttu ætlanina fyri kr. 2,7 mió, og í hesum sambandi at játta kr. 1,2 mió aftrat til lógukontu 4175 L41017 Skúlin á Argjahamri, serstovur, av kontu 4175 L41014 kr. 590.000 og av kontu 4175 L41013 Hoyvíkar skúla kr. 610.000. Málið at beina í býráðið um fíggjarnevndina.

Trivnaðarnevndin 05. juli 2023: Samtykt at taka undir við tilmælinum og beina málið í býráðið um fíggjarnevndina.

Fíggjarnevndin 05. juli 2023: Samtykt at taka undir við trivnaðarnevndini og beina málið í býráðið.

Býráðsfundur 05. juli 2023: Einmælt samtykt.



193/23 Mold- og avgrevsturpláss Frammi í Dal í Kollafirði

Viðgjört av	Fundardagur	Málnr.	Journalnr.
1 Byggi- og býarskipanarnevndin	15.08.2018	175/18	18/02077-1
2 Kollafjarðarnevndin	06.09.2018	6/18	18/02077-1
3 Tekniska nevnd	02.10.2018	55/18	18/02077-1
4 Náttúru- og umhvørvisnevndin	04.10.2018	52/18	18/02077-1
5 Fíggjarnevndin	10.10.2018	286/18	18/02077-1
6 Býráðsfundur	25.10.2018	248/18	18/02077-1
7 Kollafjarðarnevndin	19.11.2018	11/18	18/02077-1
8 Fíggjarnevndin	05.07.2023	217/23	18/02077-1
9 Býráðsfundur	05.07.2023	193/23	18/02077-1

Upprunin til málið:

Tekniska fyrisiting ynskir at málið verður tikið til viðgerðar. Tørvur er á pláss til móttøku av avgrevstratílvari í Kollafirði.

Lýsing av málinum – samandráttur:

Verandi nýggi festari av Sjóvarhaga fremri partur hevur spurt kommununa, um hon hevur ætlanir at halda áfram við móttøkuni sum var. Hann hevur einki ímóti at tað verður hildið áfram, um so er, at kommunan tekur undir við hesum, og at øll loyvi frá Landsverki og friðingarmyndugleikunum verða fingin til vega. Hetta fyri at bóndin kann leggja ætlanir fyri sítt framtíðar landbúnaðarvirksemi.

Sambært hjálagda korti av økinum sæst, hvat er tyrvt seinastu 22 árin. Víddin á nýggjum øki er uml. 22.000 m² og kann rúma uml. 100.000 m³ av avgrevstratílvari, ið kann gerast til góðan sláttubø.

Uppskot til staðseting er sum víst á korti, og er gjørd í samráð við festaran. Um tikið verður undir við staðsetingini, er síðani at fáa til vega loyvi frá Búnaðarstovuni, friðingarmyndugleikunum og landsvegamyndugleikanum.

Lógir, ásetingar o.a.:

- Hagalógin
- Náttúrufriðingarlógin
- Fornfriðingarlógin
- Landsvegalógin

Upplýsingar frá umsitingini:

Matr. nr. 312, Kollafjørður

Eigari: Búnaðargrunnurin/Búnaðarstovan

Festari: Leon Sólhegg, fyrr Rólvur Djurhuus

Økisvídd: ið søkt verður um, uml. 22.000 m²

Móttøku pláss til mold- og avgrevstur hevur verið á staðnum við landsvegin Frammi í Dal í 22 ár, tíðarskeiðið 1990-2012, á lendi hjá Sjóvarhaga fremri partur, matr.nr. 312.

Sáttmáli varð tá avtalaður millum Búnaðarstovuna og festaran øðrumegin og Tórshavnar kommunu hinumegin í 2001.

Í 2011 kravdi Yvirfriðingarnevndin, at plássið varð avriggað og niðurlagt. Síðani hevur verið roynt at finna annað stað. Nú í nøkur ár hevur verið móttøkupláss eystan fyri landsvegin Norðuri í Sundum, á øki hjá privatum eigara, tað plássið er undir avrigging.



Eisini varð gjört uppskot til móttökupláss vestan fyri Dalánna á lendum hjá Búnaðarstovuni/Royndarstöðini, mál nr. 2001-0243. Projekt og skipanarættan varð gjörd, men tann verkætlanin steðgaði upp í nóvember 2010.

Umhvørvisdeildin hjá kommununi umsitur tyrvingarpláss.

Onnur viðurskipti, sum kunnu hava týðning fyri málið:

- Ferðsla til og frá og dálking út á landsveg.
- Eftirlit við plássinum, at plássið skemmar sum minst í landslagnum.
- At fráleiki verður hildin til Dalánna, og at einki óvanda tilfar rennur út í ána.
- At avriggað verður so hvørt, einaferð um árið verður ein liðugur partur sáddur við grasfræ og latin festinum til nýtslu.

Onnur mál sum kunnu hava týðning fyri málið:

At bert mold og avgrevstur úr Tórshavnar kommunu norðanfyri Hórisgøtu nýtir økið.

Møgulig frávik/lættar frá ásetingum:

Um annað, skal sækjast um serligt loyvi.

Umhvørvisárin:

Sjónlig estetisk/fagurfrøðilig ávirkan, sær út sum stór velta, áðrenn gras verður sátt, síðani prýðiligur bøur.

Umhvørvisflokkur:

Flokkur 3,5. Staðseting burturfrá tættbygdum øki, eingin umhvørvisdálking, bert sjónlig lýtir og maskinóljóð, meðan arbeiðt verður og til- og frá koyring av lastbilum við tilfari.

Viðmerkingar frá øðrum (t.d. deildum, staðbundnum nevndum og myndugleikum):

Málið hevur ikki verið hjá øðrum deildum, og tískil ongar viðmerkingar enn frá øðrum deildum.

Skjøl:

Kort av øki, journal nr. 18/02077-2

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkar ella felagsskapir	Fyri vinnuna
Umsitingaravleiðingar	x			x
Umhvørvisavleiðingar	x			x
Sosialar avleiðingar				
Fíggarligar/búskaparligar avleiðingar	x			x

Fíggarligar avleiðingar: Ja Nei

Tilmæli:

Virkandi tekniski stjórin, virkandi leiðarin á umhvørvisdeildini og virkandi býararkitekturin mæla nevndini til at taka undir við, framhaldandi at hava mold- og avgrevstrarmóttøku í Kollafirði, at staðsetingin verður suðureystanfyri verandi moldpláss og at beina málið í staðbundnu nevndina til kunningar og annars í teknisku nevnd, fíggarnevndina og býráðið.

Byggi- og býarskipanarnevndin 15. august 2018: Samtykt at taka undir við tilmælinum.

Kollafjarðarnevndin 06. september 2018: Staðbundna nevndin tekur undir við tilmælinum.



Ískoyti:

Umsitinign hevur arbeitt víðari við málinum og er samd um at søkja um neyðug loyvi og gera eina verkætlan. Staðfest er, at málið eisini hoyrir heima í náttúru- og umhvørvisnevndini.

Tekniska nevnd 02. oktober 2018: Samtykt at taka undir við tilmælinum.

Náttúru- og umhvørvisnevndin 04. oktober 2018: Samtykt at taka undir við tilmælinum.
Gunvør Balle luttók ikki í viðgerðini av málinum.

Fíggarnevndin 10. oktober 2018: Samtyk at taka undir byggi- og býarskipanarnevndini, teknisku nevnd og náttúru- og umhvørvisnevndini og beina málið í býráðið.

Býráðsfundur 25. oktober 2018: Einmælt samtykkt.

Kollafjarðarnevndin 19. november 2018: Kunnað varð um málið.

Ískoyti: Arbeiðið at víðka um mold- og tyrvingarplássíð í Kollafirði er liðugt fyri tíð síðani, og tyrvt verður nú í økinum. Av tí at sáttmálaviðurskiptini um lendið ikki eru komin í rættlag við Búnaðarstovuna, skal nýggjur sáttmáli gerast um økið.

Sambært sáttmálanum verður lendið til tyrving av avgrevstri víðkað við umleið 22.000 m², og tyrvast kunnu umleið 100.000 m³ av avgrestri í lendum.

Tað áliggur kommununi at skipa soleiðis fyri, at økið, so hvør tað er fult, verður slættað eftir ávísing frá Búnaðarstovuni og eftir ásetingum hjá øðrum viðkomandi myndugleikum.

Lidna lendið skal vera dánað soleiðis, at talan verður um vandaligt dyrkilendi til framtíðar grasframleiðslu ella aðra jarðarbrúksnýtslu.

Sáttmálin er galdandi í 10 ár og verður tikin upp til endurskoðan aftur í 2033.

Raksturin av økinum verður fíggaður yvir raksturin hjá tekniska økinum.

Tilmæli:

Kommunustjórinn, býarverkfrøðingurinn og deildarleiðarin á Stjórnarskrivstovuni mæla til at taka undir við fyriliggjandi uppskoti til leigusáttmála við Búnaðarstovuna.

Fíggarnevndin 05. juli 2023: Ein meiriluti, Heðin Mortensen og Annika Olsen, tekur undir við tilmælinum og beinir málið í býráðið.

Ein minniluti, Elsa Berg, tekur ikki undir við tilmælinum.

Annfinn Brekkstein og Tróndur Sigurðsson luttóku ikki í viðgerðini av málinum.

Býráðsfundur 05. juli 2023: Fyrst varð atkvøtt um uppskot frá Elsu Berg um at beina málið aftur í byggi- og býarskipanarnevndin.

Uppskotið fall við fimm atkvøðum fyri, átta atkvøðum ímóti og ongari blankari atkvøðu.

Fyri atkvøddu: Elsa Berg, Anja Hartmann Wardum, Turid Horn, Annika Olsen og Súsanna Olsen.

Ímóti atkvøddu: Heðin Mortensen, Annfinn Brekkstein, Tróndur Sigurðsson, Helena Dam á Neystabø, Kári Johansen, Súna Mørk, Bjørg Dam og Birgir Nielsen.

 Býráðsfundur 05. juli 2023	Blað nr.: 800
	Formansins merki:

Síðani varð atkvøtt um meirilutanum í fíggarnevndini, ið varð samtykt við níggju atkvøðum fyri, fýra atkvøðum ímóti og ongari blankari atkvøðu.

Fyri atkvøddu: Heðin Mortensen, Annfinn Brekkstein, Tróndur Sigurðsson, Helena Dam á Neystabø, Kári Johansen, Súna Mørk, Bjørg Dam, Birgir Nielsen Súsanna Olsen

Ímóti atkvøddu: Elsa Berg, Anja Hartmann Wardum, Turid Horn og Annika Olsen.



Býráðsfundur
05. juli 2023

Blað nr.: 801

Formansins merki:

FUNDURIN LOKIN KL. 17:45

GERÐABÓKIN GÓÐKEND:

Heðin Mortensen

Annfinn Brekkstein

Tróndur Sigurðsson

Kári Johansen

Súna Mørk

Björg Dam

Elsa Berg

Annika Olsen

Birgir Nielsen

Súsanna Olsen

Turið Horn

Helena Dam á Neystabø

Anja Hartmann Wardum